

ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

**កិច្ចព្រមព្រៀងកន្លែងទេសាទសហគមន៍
ការពារព្រៃលិចទឹកបែកក្រវ៉ា និងឯកសារពាក់ព័ន្ធ**

បញ្ជីអត្ថបទ

- ១~ កិច្ចព្រមព្រៀងកន្លែងនេសាទសហគមន៍
- ២~ ផែនទីកន្លែងនេសាទសហគមន៍
- ៣~ បញ្ជីឈ្មោះសមាជិក គណៈកម្មការសហគមន៍ និងបទសម្ព័ន្ធ
- ៤~ លក្ខន្តិកៈសហគមន៍នេសាទ
- ៥~ បទបញ្ជាផ្ទៃក្នុងសហគមន៍នេសាទ
- ៦~ សេចក្តីថ្លែងការណ៍នៃការបង្កើតសហគមន៍នេសាទ
- ៧~ ឯកសារផ្សេងៗ

ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

កិច្ចព្រមព្រៀងកន្លែងនេសាទសហគមន៍

ឈ្មោះសហគមន៍នេសាទ : ការពារព្រៃលិចទឹកបែកក្រង់
ភូមិ : បែកក្រង់
សង្កាត់ : ព្រៃនប់
ខណ្ឌ : ព្រៃនប់
ក្រុង : ព្រះសីហនុ



កិច្ចព្រមព្រៀង

កន្លែងនេសាទសហគមន៍

។ ៩ ខ

នាយកដ្ឋានរដ្ឋបាលជលផល កំពង់សោម ជាតំណាងស្របច្បាប់នៃរដ្ឋបាលជលផល មានអាស័យដ្ឋាននៅ : ភូមិអូរ១ សង្កាត់លេខ៤ ខណ្ឌមិត្តភាព ក្រុងព្រះសីហនុ ទូរស័ព្ទលេខ ០៣៤ ៩៤៩ ៤៣៩ និងទូរសារលេខ ០៣៤ ៩៤៩ ៤៣៩ ហៅថា " ភាគី ក " ។

និង

ប្រធានគណៈកម្មការសហគមន៍នេសាទការពារព្រៃលិចទឹកបែកក្រង់ ជាតំណាងស្របច្បាប់ឱ្យសហគមន៍នេសាទ ដែលមានអាស័យដ្ឋានស្ថិតនៅភូមិបែកក្រង់ សង្កាត់ព្រៃនប់ ខណ្ឌព្រៃនប់ ក្រុងព្រះសីហនុ ទូរស័ព្ទលេខ ០១២ ៧៩៣ ១២៨ (ប្រធានគណៈកម្មការសហគមន៍នេសាទ) ហៅថា " ភាគី ខ " ។

ភាគីទាំងពីរបានឯកភាពគ្នាចុះកិច្ចព្រមព្រៀងតាមលក្ខខណ្ឌដូចខាងក្រោម :

ប្រការ ១._

ភាគី ក ប្រគល់ដែននេសាទដែលជាទ្រព្យសម្បត្តិរបស់រដ្ឋឱ្យភាគី ខ ធ្វើការគ្រប់គ្រង ការពារ អភិរក្ស អភិវឌ្ឍន៍ និងប្រើប្រាស់ធនធានជលផលរយៈពេល ៣ ឆ្នាំ ចាប់ពីថ្ងៃទី ០៧ ខែ មិថុនា ឆ្នាំ ២០០៨ រហូតដល់ថ្ងៃទី ០៧ ខែ មិថុនា ឆ្នាំ ២០១១ ដោយធានានូវចីរភាពតាមរយៈការរៀបចំសហគមន៍នេសាទ ។

ប្រការ ២._

ដែននេសាទនេះមានឈ្មោះថា " កន្លែងនេសាទសហគមន៍ការពារព្រៃលិចទឹកបែកក្រង់ " ដែលលាតសន្ធឹងនៅក្នុង : ភូមិ បែកក្រង់ សង្កាត់ ព្រៃនប់ ខណ្ឌ ព្រៃនប់ ក្រុង ព្រះសីហនុ ។

មាននិយាមកាដូចខាងក្រោម :

ចំនុចអាប់ស៊ីស	ចំនុចអរដោនេ
៣៦៧៥៤៥	១១៧៥៧២០
៣៦៦៣២៨	១១៧២៨៤៤
៣៧៣១៤២	១១៧០៨៦០



៣៧២៩៤២	១១៧០៦១០
៣៧៤៦៤៣	១១៧៣២៥៥
៣៧៣១៨៦	១១៧៣៩៦៥
៣៧២០៨០	១១៧៤៣៤៧
៣៧២១៥៤	១១៧៤៧៧២
៣៧៨៣៣០	១១៧១២៥១
៣៧៦៩៤៦	១១៦៩០៥៩
៣៧៥០២៦	១១៧២៩៤០

ដូចមានផែនទីដែលបានភ្ជាប់មកជាមួយ ។

ប្រការ ៣._

ភាគី ក ត្រូវបំពេញភារកិច្ចជាអ្នកជួយសម្របសម្រួល ផ្តល់បច្ចេកទេស ទប់ស្កាត់បទល្មើស តាមដាន និង ត្រួតពិនិត្យលើការរៀបចំ និងការប្រព្រឹត្តទៅរបស់សហគមន៍នេសាទដូចមានចែងនៅក្នុងមាត្រា ២៣ នៃអនុក្រឹត្យលេខ ២៥ អនក្រ.បក ចុះថ្ងៃទី ២០ ខែ មីនា ឆ្នាំ ២០០៧ ស្តីពីការគ្រប់គ្រងសហគមន៍នេសាទ ។

ប្រការ ៤._

ភាគី ខ ត្រូវរៀបចំ :

- កន្លែងអភិរក្សព្រៃលិចទឹក ឬព្រៃកោងកាង
- កន្លែងអភិរក្សផ្កាថ្ម ឬស្មៅសមុទ្រ
- កន្លែងដែលជម្រកសត្វភាពព្រី
- កន្លែងអភិរក្សជីវចម្រុះ
- ស្ដារប្រឡាយ ព្រែក បឹង ស្រះ
- ដាំព្រៃលិចទឹក
- ធ្វើវារីវប្បកម្ម
- បញ្ជូនសមាជិកសហគមន៍ដើម្បីរៀនសូត្រនូវបច្ចេកទេសផលិតពូជព្រី
- ការងារអភិវឌ្ឍន៍ផ្សេងៗទៀត ។



ប្រការ ៥._

ភាគី ១ ត្រូវរៀបចំប្រជុំពិភាក្សាអំពីទំហំ ចំនួន ប្រវែង និងប្រភេទឧបករណ៍នេសាទ ដែលអនុញ្ញាតឱ្យប្រើប្រាស់នៅក្នុងកន្លែងនេសាទសហគមន៍ ឱ្យសមស្របតាមស្ថានភាពភូមិសាស្ត្រ និងពេលវេលា ផ្អែកតាមច្បាប់ស្តីពីជលផល និងលិខិតបង្គាន់គតិយុត្តិធានាដែលពាក់ព័ន្ធ ។

ប្រការ ៦._

ភាគី ១ មានកាតព្វកិច្ចថែរក្សាការពារធនធានធម្មជាតិដូចខាងក្រោម ៖

- ការពារព្រៃលិចទឹក និងព្រៃកោងកាងដែលមានស្រាប់ឱ្យបានគង់វង្ស ចាត់វិធានការទប់ស្កាត់ និងបង្ការភ្លើងឆេះព្រៃ
- រក្សា និងការពារដីទំនាបលិចទឹកសម្រាប់ដាំព្រៃលិចទឹកឡើងវិញ
- លែងទៅក្នុងធម្មជាតិវិញនូវវារីសត្វដែលកំពុងរងគ្រោះថ្នាក់ជិតផុតពូជ នៅពេលដែលធ្វើនេសាទបាន
- ការពារសត្វព្រៃគ្រប់ប្រភេទនៅក្នុងដែននេសាទ ឬព្រៃលិចទឹក(ព្រៃកោងកាង) ។

ប្រការ ៧._

ភាគី ១ មិនត្រូវធ្វើសកម្មភាពដែលបង្កឱ្យខូចដែននេសាទ ឬគ្រោះថ្នាក់ដល់ធនធានជលផលដូចខាងក្រោម ៖

- ចាប់នូវធនធានជលផលដែលកំពុងរងគ្រោះថ្នាក់ ដូចមានចែងក្នុងប្រកាសរបស់ក្រសួងកសិកម្ម រុក្ខាប្រមាញ់ និងនេសាទ ដូចជាផ្សោតជាដើម ។
- លើកទំនប់ លុប ឬដឹក បឹង ព្រែក ប្រឡាយ រណ្តៅ បៀស ដែលពុំមានការអនុញ្ញាតពីស្ថាប័នជំនាញ
- កាប់ ធ្លុះ គាស់ រាន ឈូសឆាយព្រៃលិចទឹក ឬព្រៃកោងកាងក្នុងគោលបំណងបំបែកដីជាកម្មសិទ្ធិ ឬវាតដីធ្វើស្រែចំការ ឬស្រែអំបិល ឬគោលបំណងផ្សេងៗទៀត ។
- ធ្វើនេសាទ កាប់ព្រៃ ឬអុសក្នុងកន្លែងអភិរក្សជលផល ក្នុងកន្លែងនេសាទសហគមន៍
- ប្រើប្រាស់ឧបករណ៍ហាមឃាត់ ជាពិសេសឧបករណ៍នេសាទឆក់ត្រី និងឧបករណ៍នេសាទស្បែមុងគ្រប់ប្រភេទ
- ប្រើប្រាស់ឧបករណ៍នេសាទខុសពីការកំណត់នៅក្នុងតារាងឧបសម្ព័ន្ធនៃកិច្ចព្រមព្រៀងនេះ
- ចិញ្ចឹមត្រី ឬដាំសារាយដែលជាពូជនាំឱ្យខូចដល់បរិស្ថានធម្មជាតិ បំផ្លិចបំផ្លាញដល់ធនធានជលផល ឬបង្កអន្តរាយដល់ដែននេសាទ ។
- ធ្វើនេសាទ ឬធ្វើអាជីវកម្មផ្សេងៗទៀតដែលប៉ះពាល់ ឬរំខានដល់ការលូតលាស់នៃស្មៅសមុទ្រ ឬផ្កាថ្ម
- ប្រមូលផល ទិញ លក់ ដឹកជញ្ជូន និងធ្វើសន្និធិផ្កាថ្ម
- ផលិត ទិញ លក់ ដឹកជញ្ជូន រក្សាទុកឧបករណ៍ឆក់ និងឧបករណ៍នេសាទស្បែមុងគ្រប់ប្រភេទ ឈិបយន្ត និងអូនអូសទឹកប្រៃ



- ដាំ ឬថែរក្សាដំណាំឈូកក្នុងដែននេសាទ
- ធ្វើនេសាទដោយមង ឬអ្នកក្នុងដែននេសាទ ។

ប្រការ ៨._

ភាគី ១ ត្រូវចាត់វិធានការថែរក្សាការពារកន្លែងនេសាទសហគមន៍ដោយបំផុស ជំរុញ និងលើកទឹកចិត្តដល់សមាជិកសហគមន៍នេសាទគ្រប់រូបឱ្យរាយការណ៍ទៅសមត្ថកិច្ចរដ្ឋបាលជលផលដែលនៅជិតបំផុត ដើម្បីសហការទប់ស្កាត់បទល្មើសជលផល ។

ប្រការ ៩._

ភាគី ១ ត្រូវអនុវត្តនូវភារកិច្ចដូចខាងក្រោម៖

- ប្រតិបត្តិយ៉ាងម៉ឺងម៉ាត់តាមលក្ខន្តិកៈ បទបញ្ជាផ្ទៃក្នុង និងផែនការគ្រប់គ្រងកន្លែងនេសាទសហគមន៍
- ធានាឱ្យសមាជិកទាំងអស់ក្នុងសហគមន៍មានសិទ្ធិស្មើគ្នាលើការប្រើប្រាស់ធនធានជលផល
- សហការយ៉ាងជិតស្និទ្ធជាមួយរដ្ឋបាលជលផល ក្រុមប្រឹក្សាសង្កាត់ និងអាជ្ញាធរដែលពាក់ព័ន្ធ ។

ប្រការ ១០._

ប្រសិនភាគី ១ មិនអនុវត្តទៅតាមប្រការទាំងឡាយនៃកិច្ចព្រមព្រៀងនេះ ធ្វើឱ្យអន្តរាយដល់ដែននេសាទ ឬធនធានជលផលត្រូវទទួលខុសត្រូវចំពោះមុខច្បាប់ជាធរមាន ។

ប្រការ ១១._

កិច្ចព្រមព្រៀងកន្លែងនេសាទសហគមន៍ អាចបញ្ឈប់មុនពេលកំណត់ដោយផ្អែកលើលក្ខខណ្ឌណាមួយ ដូចមានចែងក្នុងមាត្រា ២៧ នៃអនុក្រឹត្យ លេខ ២៥ អនក្រ.បក ចុះថ្ងៃទី ២០ ខែ មីនា ឆ្នាំ ២០០៧ ស្តីពីការគ្រប់គ្រងសហគមន៍នេសាទ ។

ក្នុងករណីដែលសហគមន៍នេសាទយល់ថា ការបញ្ឈប់កិច្ចព្រមព្រៀងពុំមានលក្ខណៈសមស្រប សហគមន៍នេសាទអាចធ្វើការតវ៉ាមកប្រធានរដ្ឋបាលជលផលថ្នាក់កណ្តាល ។

ប្រការ ១២._

កិច្ចព្រមព្រៀងនេះអាចធ្វើការកែប្រែបានតាមការឯកភាពរបស់ភាគីទាំង ២ ស្របតាមច្បាប់ និងលិខិតបទដ្ឋាននានាពាក់ព័ន្ធនឹងសហគមន៍នេសាទ ។



កិច្ចព្រមព្រៀងនេះ ត្រូវតែម្តងទុកនៅស្នាក់ការសហគមន៍នេសាទ សាលាសង្កាត់ ខណ្ឌរដ្ឋបាលជលផល សាលាក្រុង រដ្ឋបាលជលផលថ្នាក់កណ្តាល និងក្រសួងកសិកម្ម រុក្ខាប្រមាញ់ និងនេសាទ ហើយអាចចម្លងជូនស្ថាប័នពាក់ព័ន្ធ ដោយច្បាប់ ចម្លងត្រូវមានប្រថាប់ត្រា ។

ថ្ងៃទី...១៧... ខែ តុលា...ឆ្នាំ...២០១៨...

ភាគី ខ

ប្រធានគណៈកម្មការសហគមន៍នេសាទ

ហត្ថលេខា



ភាគី ក

នាយកខណ្ឌរដ្ឋបាលជលផល កំពង់សោម

ហត្ថលេខា

ឧទ សំរោត

ថ្ងៃទី...១៧... ខែ តុលា...ឆ្នាំ...២០១៨...

សាក្សី


ចៅសង្កាត់ព្រៃនប់

ហត្ថលេខា



ប៊ែន ធីន្ទ្រ





សារ-បាត់

បញ្ជីឈ្មោះសមាជិកសហគមន៍នេសាទការពារព្រៃលិចទឹកបែកក្រវ៉ាត់

ភូមិបែកក្រវ៉ាត់ ឃុំព្រៃទាប ស្រុកព្រៃទាប ខេត្តព្រះសីហនុ

ចំនួនប្រជាជន **147** គ្រួសារ

ចំនួនមនុស្សអាយុចាប់ពី ១៨ឆ្នាំ ឡើងទៅ **467** នាក់ ស្រី **233** នាក់

ចំនួនសមាជិកសហគមន៍នេសាទ **199** នាក់ ស្រី **90** នាក់ ស្មើនឹង **42,61** ភាគរយ

ល.រ	ឈ្មោះសមាជិក	ភេទ	អាយុ	ភូមិ	ឃុំ	ស្រុក	ចុះរូប	ថ្ងៃ ខែ ឆ្នាំចូលជាសមាជិក
១	យិន សៀក	ប្រុស	២៣	បែកក្រវ៉ាត់	ព្រៃទាប	ព្រៃទាប	នេសាទ ព្រៃ	៣០/០៤/២០០៨
២	ផែន ពិណិត	ប្រុស	២៤	បែកក្រវ៉ាត់	ព្រៃទាប	ព្រៃទាប	នេសាទ ព្រៃ	៣០/០៤/២០០៨
៣	ហុង ទីង	ប្រុស	៣៨	បែកក្រវ៉ាត់	ព្រៃទាប	ព្រៃទាប	នេសាទ ព្រៃ	៣០/០៤/២០០៨
៤	ស៊ីង ធី	ប្រុស	៣០	បែកក្រវ៉ាត់	ព្រៃទាប	ព្រៃទាប	នេសាទ ព្រៃ	៣០/០៤/២០០៨
៥	រៀង រីង	ប្រុស	២៩	បែកក្រវ៉ាត់	ព្រៃទាប	ព្រៃទាប	នេសាទ ព្រៃ	៣០/០៤/២០០៨
៦	សៀង វ៉ាន់ណិត	ប្រុស	២៤	បែកក្រវ៉ាត់	ព្រៃទាប	ព្រៃទាប	នេសាទ ព្រៃ	៣០/០៤/២០០៨
៧	ថាច់ យឿង	ប្រុស	៥១	បែកក្រវ៉ាត់	ព្រៃទាប	ព្រៃទាប	នេសាទ ព្រៃ	៣០/០៤/២០០៨
៨	លី អ៊ុយ	ប្រុស	៦៥	បែកក្រវ៉ាត់	ព្រៃទាប	ព្រៃទាប	នេសាទ ព្រៃ	៣០/០៤/២០០៨
៩	ស៊ីង ឌីយ	ស្រី	១៩	បែកក្រវ៉ាត់	ព្រៃទាប	ព្រៃទាប	នេសាទ ព្រៃ	៣០/០៤/២០០៨
១០	ស៊ីង ហុង	ស្រី	១៨	បែកក្រវ៉ាត់	ព្រៃទាប	ព្រៃទាប	នេសាទ ព្រៃ	៣០/០៤/២០០៨
១១	អ៊ឹម ភាត	ប្រុស	៣៤	បែកក្រវ៉ាត់	ព្រៃទាប	ព្រៃទាប	នេសាទ ព្រៃ	៣០/០៤/២០០៨
១២	ជា វី	ស្រី	២១	បែកក្រវ៉ាត់	ព្រៃទាប	ព្រៃទាប	នេសាទ ព្រៃ	៣០/០៤/២០០៨
១៣	ជា ទី	ស្រី	៥៥	បែកក្រវ៉ាត់	ព្រៃទាប	ព្រៃទាប	នេសាទ ព្រៃ	៣០/០៤/២០០៨
១៤	វីត នី	ប្រុស	៣៩	បែកក្រវ៉ាត់	ព្រៃទាប	ព្រៃទាប	នេសាទ ព្រៃ	៣០/០៤/២០០៨
១៥	ងឹម លាង	ស្រី	៣៧	បែកក្រវ៉ាត់	ព្រៃទាប	ព្រៃទាប	នេសាទ ព្រៃ	៣០/០៤/២០០៨
១៦	គឹម ថន	ប្រុស	៣៩	បែកក្រវ៉ាត់	ព្រៃទាប	ព្រៃទាប	នេសាទ ព្រៃ	៣០/០៤/២០០៨
១៧	ថន លេ	ស្រី	២១	បែកក្រវ៉ាត់	ព្រៃទាប	ព្រៃទាប	នេសាទ ព្រៃ	៣០/០៤/២០០៨
១៨	ថន ហ៊ុវ	ស្រី	៣០	បែកក្រវ៉ាត់	ព្រៃទាប	ព្រៃទាប	នេសាទ ព្រៃ	៣០/០៤/២០០៨
១៩	គឹម សុខន	ស្រី	២៦	បែកក្រវ៉ាត់	ព្រៃទាប	ព្រៃទាប	នេសាទ ព្រៃ	៣០/០៤/២០០៨
២០	លី យិល	ប្រុស	២៩	បែកក្រវ៉ាត់	ព្រៃទាប	ព្រៃទាប	នេសាទ ព្រៃ	៣០/០៤/២០០៨
២១	អ៊ុយ រៀង	ស្រី	២៦	បែកក្រវ៉ាត់	ព្រៃទាប	ព្រៃទាប	នេសាទ ព្រៃ	៣០/០៤/២០០៨



05/05/2005



៤៩	សុខា ចូ	ប្រុស	៣៨	បែកក្រង់	ត្រែនបំ	ត្រែនបំ	នេសាទ ត្រែន	០២/០៥/២០០៨
៥០	សុខា ចិន្តា	ស្រី	៣២	បែកក្រង់	ត្រែនបំ	ត្រែនបំ	នេសាទ ត្រែន	០២/០៥/២០០៨
៥១	សម សុយ	ប្រុស	៣៧	បែកក្រង់	ត្រែនបំ	ត្រែនបំ	នេសាទ ត្រែន	០២/០៥/២០០៨
៥២	កែវ សារ៉ាយ	ប្រុស	២៣	បែកក្រង់	ត្រែនបំ	ត្រែនបំ	នេសាទ ត្រែន	០២/០៥/២០០៨
៥៣	ខៀវ សុផា	ស្រី	៤៥	បែកក្រង់	ត្រែនបំ	ត្រែនបំ	នេសាទ ត្រែន	០២/០៥/២០០៨
៥៤	គឹម យន	ប្រុស	២៥	បែកក្រង់	ត្រែនបំ	ត្រែនបំ	នេសាទ ត្រែន	០២/០៥/២០០៨
៥៥	ចៀវ ចយ	ប្រុស	៥៦	បែកក្រង់	ត្រែនបំ	ត្រែនបំ	នេសាទ ត្រែន	០២/០៥/២០០៨
៥៦	គឹម ចន្ទា	ស្រី	២១	បែកក្រង់	ត្រែនបំ	ត្រែនបំ	នេសាទ ត្រែន	០២/០៥/២០០៨
៥៧	ស៊ីង វី	ប្រុស	២៩	បែកក្រង់	ត្រែនបំ	ត្រែនបំ	នេសាទ	០២/០៥/២០០៨
៥៨	លី កាន់	ស្រី	៥១	បែកក្រង់	ត្រែនបំ	ត្រែនបំ	នេសាទ	០២/០៥/២០០៨
៥៩	ស៊ីង វីន	ប្រុស	៥៣	បែកក្រង់	ត្រែនបំ	ត្រែនបំ	នេសាទ ត្រែន	០២/០៥/២០០៨
៦០	យុង ម៉េត	ស្រី	២៤	បែកក្រង់	ត្រែនបំ	ត្រែនបំ	នេសាទ ត្រែន	០២/០៥/២០០៨
៦១	ឆេន ភឿន	ប្រុស	៦១	បែកក្រង់	ត្រែនបំ	ត្រែនបំ	នេសាទ ត្រែន	០២/០៥/២០០៨
៦២	ញឹម ស៊ុន	ស្រី	៦០	បែកក្រង់	ត្រែនបំ	ត្រែនបំ	នេសាទ ត្រែន	០២/០៥/២០០៨
៦៣	ភឿន សុខា	ប្រុស	២៥	បែកក្រង់	ត្រែនបំ	ត្រែនបំ	នេសាទ ត្រែន	០២/០៥/២០០៨
៦៤	ធឿន សាហៀន	ស្រី	២៧	បែកក្រង់	ត្រែនបំ	ត្រែនបំ	នេសាទ ត្រែន	០២/០៥/២០០៨
៦៥	ថាច់ សៀង	ស្រី	៥៤	បែកក្រង់	ត្រែនបំ	ត្រែនបំ	នេសាទ ត្រែន	០២/០៥/២០០៨
៦៦	ណក ណាក	ស្រី	២៩	បែកក្រង់	ត្រែនបំ	ត្រែនបំ	នេសាទ ត្រែន	០២/០៥/២០០៨
៦៧	ភឿន ដូរ៉ា	ស្រី	២១	បែកក្រង់	ត្រែនបំ	ត្រែនបំ	នេសាទ ត្រែន	០២/០៥/២០០៨
៦៨	ញឹម ធឿន	ប្រុស	៤៥	បែកក្រង់	ត្រែនបំ	ត្រែនបំ	នេសាទ ត្រែន	០២/០៥/២០០៨
៦៩	ហ៊ីវ ថន	ស្រី	២៥	បែកក្រង់	ត្រែនបំ	ត្រែនបំ	នេសាទ ត្រែន	០២/០៥/២០០៨
៧០	ធឿន លិន	ស្រី	២៨	បែកក្រង់	ត្រែនបំ	ត្រែនបំ	នេសាទ ត្រែន	០២/០៥/២០០៨
៧១	ថាច់ ស៊ុន	ស្រី	៥២	បែកក្រង់	ត្រែនបំ	ត្រែនបំ	នេសាទ ត្រែន	០២/០៥/២០០៨
៧២	ថាច់ លឿង	ប្រុស	៤៣	បែកក្រង់	ត្រែនបំ	ត្រែនបំ	នេសាទ ត្រែន	០២/០៥/២០០៨
៧៣	ថាច់ យ៉ាង	ប្រុស	២៩	បែកក្រង់	ត្រែនបំ	ត្រែនបំ	នេសាទ ត្រែន	០២/០៥/២០០៨
៧៤	សួន សុខា	ប្រុស	២៥	បែកក្រង់	ត្រែនបំ	ត្រែនបំ	នេសាទ ត្រែន	០២/០៥/២០០៨
៧៥	លី សុខា	ស្រី	២៣	បែកក្រង់	ត្រែនបំ	ត្រែនបំ	នេសាទ ត្រែន	០២/០៥/២០០៨




02/05/2008

០៣	មាយ សុភី	ស្រី	២០	បែកក្រង់	ត្រែនបំ	ត្រែនបំ	នេសាទ ត្រែន	០២/០៥/២០០៨
០៤	កែវ ប៊ុនចន់	ប្រុស	២៤	បែកក្រង់	ត្រែនបំ	ត្រែនបំ	នេសាទ ត្រែន	០២/០៥/២០០៨
០៥	ត្រុង យិត	ស្រី	៤៤	បែកក្រង់	ត្រែនបំ	ត្រែនបំ	នេសាទ ត្រែន	០២/០៥/២០០៨
០៦	ថាច់ ថយ	ប្រុស	៤០	បែកក្រង់	ត្រែនបំ	ត្រែនបំ	នេសាទ ត្រែន	០២/០៥/២០០៨
០៧	ត្រុង ឡឹង	ស្រី	៣៦	បែកក្រង់	ត្រែនបំ	ត្រែនបំ	នេសាទ ត្រែន	០២/០៥/២០០៨
០៨	លី ធឿង	ប្រុស	១៩	បែកក្រង់	ត្រែនបំ	ត្រែនបំ	នេសាទ ត្រែន	០២/០៥/២០០៨
០៩	លី ចិន	ប្រុស	៤៦	បែកក្រង់	ត្រែនបំ	ត្រែនបំ	នេសាទ ត្រែន	០២/០៥/២០០៨
១០	ថាច់ ធឿង	ស្រី	៤៤	បែកក្រង់	ត្រែនបំ	ត្រែនបំ	នេសាទ ត្រែន	០២/០៥/២០០៨
១១	ញឹម សាលន	ស្រី	១៩	បែកក្រង់	ត្រែនបំ	ត្រែនបំ	នេសាទ ត្រែន	០២/០៥/២០០៨
១២	ញឹម សារឿន	ស្រី	១៨	បែកក្រង់	ត្រែនបំ	ត្រែនបំ	នេសាទ ត្រែន	០២/០៥/២០០៨
១៣	ញឹម សារិន	ស្រី	២០	បែកក្រង់	ត្រែនបំ	ត្រែនបំ	នេសាទ ត្រែន	០២/០៥/២០០៨
១៤	ញឹម ភៀង	ប្រុស	៧៤	បែកក្រង់	ត្រែនបំ	ត្រែនបំ	នេសាទ ត្រែន	០២/០៥/២០០៨
១៥	តឹម លិន	ស្រី	៣២	បែកក្រង់	ត្រែនបំ	ត្រែនបំ	នេសាទ ត្រែន	០២/០៥/២០០៨
១៦	តឹម ផាន	ស្រី	១៩	បែកក្រង់	ត្រែនបំ	ត្រែនបំ	នេសាទ ត្រែន	០២/០៥/២០០៨
១៧	ខន សារឿន	ប្រុស	៣៣	បែកក្រង់	ត្រែនបំ	ត្រែនបំ	នេសាទ ត្រែន	០២/០៥/២០០៨
១៨	អុង យ៉ាន	ស្រី	៥៥	បែកក្រង់	ត្រែនបំ	ត្រែនបំ	នេសាទ ត្រែន	១៥/០៤/២០០៨
១៩	វៀង ចិន្តា	ស្រី	១៩	បែកក្រង់	ត្រែនបំ	ត្រែនបំ	នេសាទ ត្រែន	៣០/០៤/២០០៨
២០	អ៊ុន ជឿន	ប្រុស	៣៨	បែកក្រង់	ត្រែនបំ	ត្រែនបំ	នេសាទ ត្រែន	៣០/០៤/២០០៨
២១	វៀង ម៉ុង	ប្រុស	២៦	បែកក្រង់	ត្រែនបំ	ត្រែនបំ	នេសាទ ត្រែន	៣០/០៤/២០០៨
២២	ឡេត កែប	ប្រុស	២៧	បែកក្រង់	ត្រែនបំ	ត្រែនបំ	នេសាទ ត្រែន	៣០/០៤/២០០៨
២៣	ស៊ីង ឡេង	ស្រី	២៧	បែកក្រង់	ត្រែនបំ	ត្រែនបំ	នេសាទ ត្រែន	៣០/០៤/២០០៨
២៤	អ៊ុន សំអាង	ប្រុស	៥៧	បែកក្រង់	ត្រែនបំ	ត្រែនបំ	នេសាទ ត្រែន	៣០/០៤/២០០៨
២៥	អេះ ឡន	ស្រី	៥៧	បែកក្រង់	ត្រែនបំ	ត្រែនបំ	នេសាទ ត្រែន	៣០/០៤/២០០៨
២៦	អ៊ុយ ភុក	ស្រី	៣៥	បែកក្រង់	ត្រែនបំ	ត្រែនបំ	នេសាទ ត្រែន	៣០/០៤/២០០៨
២៧	វីន ដារិន	ប្រុស	២៥	បែកក្រង់	ត្រែនបំ	ត្រែនបំ	នេសាទ ត្រែន	៣០/០៤/២០០៨
២៨	យ៉ាន ឡេង	ស្រី	៣០	បែកក្រង់	ត្រែនបំ	ត្រែនបំ	នេសាទ ត្រែន	៣០/០៤/២០០៨
២៩	តឹម លឹម	ស្រី	៣៣	បែកក្រង់	ត្រែនបំ	ត្រែនបំ	នេសាទ ត្រែន	៣០/០៤/២០០៨



១៣០	សួន អ៊ុក	ប្រុស	៣១	បែកក្រង់	ត្រូវបំបែក	ត្រូវបំបែក	នេសាទ ត្រី	៣០/០៤/២០០៨
១៣១	អ៊ឹម អែម	ប្រុស	៣៣	បែកក្រង់	ត្រូវបំបែក	ត្រូវបំបែក	នេសាទ ត្រី	៣០/០៤/២០០៨
១៣២	ផែន សាវង្ស	ប្រុស	២៨	បែកក្រង់	ត្រូវបំបែក	ត្រូវបំបែក	នេសាទ ត្រី	៣០/០៤/២០០៨
១៣៣	ផែន វណ្ណធី	ប្រុស	២០	បែកក្រង់	ត្រូវបំបែក	ត្រូវបំបែក	នេសាទ ត្រី	៣០/០៤/២០០៨
១៣៤	ផែន ដាលីន	ស្រី	២៦	បែកក្រង់	ត្រូវបំបែក	ត្រូវបំបែក	នេសាទ ត្រី	៣០/០៤/២០០៨
១៣៥	ហេង សុម៉ាឃី	ស្រី	៥៦	បែកក្រង់	ត្រូវបំបែក	ត្រូវបំបែក	នេសាទ ត្រី	៣០/០៤/២០០៨
១៣៦	សួន ព្រៀង	ប្រុស	២៨	បែកក្រង់	ត្រូវបំបែក	ត្រូវបំបែក	នេសាទ ត្រី	៣០/០៤/២០០៨
១៣៧	សួន បៀង	ប្រុស	២៤	បែកក្រង់	ត្រូវបំបែក	ត្រូវបំបែក	នេសាទ ត្រី	៣០/០៤/២០០៨
១៣៨	យ៉ាញ់ វ៉ា	ស្រី	៥៨	បែកក្រង់	ត្រូវបំបែក	ត្រូវបំបែក	នេសាទ ត្រី	៣០/០៤/២០០៨
១៣៩	ត្រា ហ៊ុ	ប្រុស	៦២	បែកក្រង់	ត្រូវបំបែក	ត្រូវបំបែក	នេសាទ ត្រី	៣០/០៤/២០០៨
១៤០	យិន ធីយ៉ាង	ស្រី	៤២	បែកក្រង់	ត្រូវបំបែក	ត្រូវបំបែក	នេសាទ ត្រី	៣០/០៤/២០០៨
១៤១	ឡឹម យឿន	ប្រុស	៤៤	បែកក្រង់	ត្រូវបំបែក	ត្រូវបំបែក	នេសាទ ត្រី	៣០/០៤/២០០៨
១៤២	ញឹម ចន្ទី	ស្រី	២៥	បែកក្រង់	ត្រូវបំបែក	ត្រូវបំបែក	នេសាទ ត្រី	៣០/០៤/២០០៨
១៤៣	ពិន សុខណា	ស្រី	៣៣	បែកក្រង់	ត្រូវបំបែក	ត្រូវបំបែក	នេសាទ ត្រី	០៥/០៥/២០០៨
១៤៤	ពិន សុខា	ស្រី	២២	បែកក្រង់	ត្រូវបំបែក	ត្រូវបំបែក	នេសាទ ត្រី	០៥/០៥/២០០៨
១៤៥	ពិន សុខុម	ស្រី	៣០	បែកក្រង់	ត្រូវបំបែក	ត្រូវបំបែក	នេសាទ ត្រី	០៥/០៥/២០០៨
១៤៦	យិន ម៉ាយឿន	ស្រី	២៦	បែកក្រង់	ត្រូវបំបែក	ត្រូវបំបែក	នេសាទ ត្រី	០៥/០៥/២០០៨
១៤៧	វណ្ណ សារិន	ប្រុស	៤២	បែកក្រង់	ត្រូវបំបែក	ត្រូវបំបែក	នេសាទ ត្រី	០៥/០៥/២០០៨
១៤៨	យិន ស្រីមុំ	ស្រី	២៤	បែកក្រង់	ត្រូវបំបែក	ត្រូវបំបែក	នេសាទ ត្រី	០៥/០៥/២០០៨
១៤៩	ម៉ាន ចន្ទី	ប្រុស	២៦	បែកក្រង់	ត្រូវបំបែក	ត្រូវបំបែក	នេសាទ ត្រី	០៥/០៥/២០០៨
១៥០	ម៉ាន សាថេន	ស្រី	២៣	បែកក្រង់	ត្រូវបំបែក	ត្រូវបំបែក	នេសាទ ត្រី	០៥/០៥/២០០៨
១៥១	ម៉ាន ចន្ទា	ស្រី	២៨	បែកក្រង់	ត្រូវបំបែក	ត្រូវបំបែក	នេសាទ ត្រី	០៥/០៥/២០០៨
១៥២	សំ ហេង	ស្រី	៣៨	បែកក្រង់	ត្រូវបំបែក	ត្រូវបំបែក	នេសាទ ត្រី	០៥/០៥/២០០៨
១៥៣	សំ សោភា	ស្រី	៣៤	បែកក្រង់	ត្រូវបំបែក	ត្រូវបំបែក	នេសាទ ត្រី	០៥/០៥/២០០៨
១៥៤	សំ ដាវា	ប្រុស	២៣	បែកក្រង់	ត្រូវបំបែក	ត្រូវបំបែក	នេសាទ ត្រី	០៥/០៥/២០០៨
១៥៥	ថាច់ សើ	ស្រី	៣៤	បែកក្រង់	ត្រូវបំបែក	ត្រូវបំបែក	នេសាទ ត្រី	០៥/០៥/២០០៨
១៥៦	ថាច់ សុខ	ប្រុស	៥២	បែកក្រង់	ត្រូវបំបែក	ត្រូវបំបែក	នេសាទ ត្រី	០៥/០៥/២០០៨



១៥៧	សិរី សើ	ស្រី	៣៨	បែកក្រង់	ត្រែនបំ	ត្រែនបំ	នេសាទ ត្រែន	០៥/០៥/២០០៨
១៥៨	ព្រំ សារាវុធ	ប្រុស	៤៨	បែកក្រង់	ត្រែនបំ	ត្រែនបំ	នេសាទ ត្រែន	០៥/០៥/២០០៨
១៥៩	ពិន ចំរើន	ស្រី	២៩	បែកក្រង់	ត្រែនបំ	ត្រែនបំ	នេសាទ ត្រែន	០៥/០៥/២០០៨
១៦០	អ៊ុន សុភាព	ប្រុស	៤៧	បែកក្រង់	ត្រែនបំ	ត្រែនបំ	នេសាទ ត្រែន	០៥/០៥/២០០៨
១៦១	ពៅ ភីរម្យ	ប្រុស	៣១	បែកក្រង់	ត្រែនបំ	ត្រែនបំ	នេសាទ ត្រែន	០៥/០៥/២០០៨
១៦២	ភឿង ក្រមុំ	ប្រុស	៤៧	បែកក្រង់	ត្រែនបំ	ត្រែនបំ	នេសាទ ត្រែន	០៥/០៥/២០០៨
១៦៣	ភឿង លេ	ស្រី	៤២	បែកក្រង់	ត្រែនបំ	ត្រែនបំ	នេសាទ ត្រែន	០៥/០៥/២០០៨
១៦៤	មុំ តឹង	ប្រុស	២២	បែកក្រង់	ត្រែនបំ	ត្រែនបំ	នេសាទ ត្រែន	០៥/០៥/២០០៨
១៦៥	យិន ដារ៉ា	ប្រុស	២៩	បែកក្រង់	ត្រែនបំ	ត្រែនបំ	នេសាទ ត្រែន	០៥/០៥/២០០៨
១៦៦	យិន សារិត	ប្រុស	១៩	បែកក្រង់	ត្រែនបំ	ត្រែនបំ	នេសាទ ត្រែន	០៥/០៥/២០០៨
១៦៧	យឿង វ៉ា	ស្រី	៤៨	បែកក្រង់	ត្រែនបំ	ត្រែនបំ	នេសាទ ត្រែន	០៥/០៥/២០០៨
១៦៨	សួន ចិន្តា	ស្រី	២៤	បែកក្រង់	ត្រែនបំ	ត្រែនបំ	នេសាទ ត្រែន	០៥/០៥/២០០៨
១៦៩	អ៊ុន សំអាង	ប្រុស	៥៧	បែកក្រង់	ត្រែនបំ	ត្រែនបំ	នេសាទ ត្រែន	០៥/០៥/២០០៨
១៧០	អ៊ុន ចាង	ប្រុស	៣៧	បែកក្រង់	ត្រែនបំ	ត្រែនបំ	នេសាទ ត្រែន	០៥/០៥/២០០៨
១៧១	អឹម ឡាង	ស្រី	៤៣	បែកក្រង់	ត្រែនបំ	ត្រែនបំ	នេសាទ ត្រែន	០៥/០៥/២០០៨
១៧២	ឡាំ បូរ៉ា	ប្រុស	២១	បែកក្រង់	ត្រែនបំ	ត្រែនបំ	នេសាទ ត្រែន	០៥/០៥/២០០៨
១៧៣	វ៉ាង សុផា	ស្រី	២៧	បែកក្រង់	ត្រែនបំ	ត្រែនបំ	នេសាទ ត្រែន	០៥/០៥/២០០៨
១៧៤	សល់ ផល	ប្រុស	៣៥	បែកក្រង់	ត្រែនបំ	ត្រែនបំ	នេសាទ ត្រែន	០៥/០៥/២០០៨
១៧៥	អ៊ុយ ឡើយ	ស្រី	៣៥	បែកក្រង់	ត្រែនបំ	ត្រែនបំ	នេសាទ ត្រែន	០៥/០៥/២០០៨
១៧៦	កៀង ផាន	ស្រី	៣៥	បែកក្រង់	ត្រែនបំ	ត្រែនបំ	នេសាទ ត្រែន	០៥/០៥/២០០៨
១៧៧	សុខ វណ្ណី	ស្រី	៧០	បែកក្រង់	ត្រែនបំ	ត្រែនបំ	នេសាទ ត្រែន	០៥/០៥/២០០៨
១៧៨	សម កង	ប្រុស	៥៣	បែកក្រង់	ត្រែនបំ	ត្រែនបំ	នេសាទ ត្រែន	០៥/០៥/២០០៨
១៧៩	សុខា យឿន	ប្រុស	៣៦	បែកក្រង់	ត្រែនបំ	ត្រែនបំ	នេសាទ ត្រែន	០៥/០៥/២០០៨
១៨០	ហិន យ៉េត	ប្រុស	៤៩	បែកក្រង់	ត្រែនបំ	ត្រែនបំ	នេសាទ ត្រែន	០៥/០៥/២០០៨
១៨១	ហ៊ីវ ផល	ប្រុស	២៨	បែកក្រង់	ត្រែនបំ	ត្រែនបំ	នេសាទ ត្រែន	០៥/០៥/២០០៨
១៨២	ពិន ចន្ទ័ចន	ប្រុស	២៤	បែកក្រង់	ត្រែនបំ	ត្រែនបំ	នេសាទ ត្រែន	០៥/០៥/២០០៨
១៨៣	ពិន ចន្ទ័ធឿន	ប្រុស	២១	បែកក្រង់	ត្រែនបំ	ត្រែនបំ	នេសាទ ត្រែន	០៥/០៥/២០០៨



១៨៤	ពិន ចន្ទីន្សីន	ស្រី	២៨	បែកក្រង់	ព្រៃនប់	ព្រៃនប់	នេសាទ ត្រែង	០៥/០៥/២០០៨
១៨៥	សំ លៀង	ស្រី	៥៤	បែកក្រង់	ព្រៃនប់	ព្រៃនប់	នេសាទ ត្រែង	០៥/០៥/២០០៨
១៨៦	សំ គឹមលី	ស្រី	៥៤	បែកក្រង់	ព្រៃនប់	ព្រៃនប់	នេសាទ ត្រែង	០៥/០៥/២០០៨
១៨៧	សំ សារេន	ប្រុស	៥២	បែកក្រង់	ព្រៃនប់	ព្រៃនប់	នេសាទ ត្រែង	០៥/០៥/២០០៨
១៨៨	សម សុភាព	ប្រុស	៥៥	បែកក្រង់	ព្រៃនប់	ព្រៃនប់	នេសាទ ត្រែង	០៥/០៥/២០០៨
១៨៩	សុខា ភឿង	ប្រុស	២២	បែកក្រង់	ព្រៃនប់	ព្រៃនប់	នេសាទ ត្រែង	០៥/០៥/២០០៨
១៩០	សុខ សំណាង	ប្រុស	២០	បែកក្រង់	ព្រៃនប់	ព្រៃនប់	នេសាទ ត្រែង	០៥/០៥/២០០៨
១៩១	ហ៊ុំ យឿង	ប្រុស	៣៣	បែកក្រង់	ព្រៃនប់	ព្រៃនប់	នេសាទ ត្រែង	០៥/០៥/២០០៨
១៩២	ពៅ ស្រស់	ស្រី	២០	បែកក្រង់	ព្រៃនប់	ព្រៃនប់	នេសាទ ត្រែង	០៥/០៥/២០០៨
១៩៣	ប៉ាល់ រិន	ប្រុស	២៥	បែកក្រង់	ព្រៃនប់	ព្រៃនប់	នេសាទ ត្រែង	០៥/០៥/២០០៨
១៩៤	រឿន ថាង	ប្រុស	៤០	បែកក្រង់	ព្រៃនប់	ព្រៃនប់	នេសាទ ត្រែង	០៥/០៥/២០០៨
១៩៥	កែវ ធុ	ប្រុស	៣៤	បែកក្រង់	ព្រៃនប់	ព្រៃនប់	នេសាទ ត្រែង	០៥/០៥/២០០៨
១៩៦	បាត់ រ៉ៃ	ប្រុស	១៩	បែកក្រង់	ព្រៃនប់	ព្រៃនប់	នេសាទ ត្រែង	០៥/០៥/២០០៨
១៩៧	ប៊ុន បាត់	ប្រុស	៥៩	បែកក្រង់	ព្រៃនប់	ព្រៃនប់	នេសាទ ត្រែង	០៥/០៥/២០០៨
១៩៨	សេង សារី	ស្រី	៥៤	បែកក្រង់	ព្រៃនប់	ព្រៃនប់	នេសាទ ត្រែង	០៥/០៥/២០០៨
១៩៩	រឿន វណ្ណា	ប្រុស	១៨	បែកក្រង់	ព្រៃនប់	ព្រៃនប់	នេសាទ ត្រែង	០៥/០៥/២០០៨

ភូមិបែកក្រង់, ថ្ងៃទី.27...ខែ.....5...ឆ្នាំ ២០០8

អ្នកធ្វើតារាង

ប្រធានគណៈកម្មការសហគមន៍នេសាទបែកក្រង់

លេខ:

ជាជនចំនួន 199 នាក់ ស្រី 90នាក់ រស់នៅ
បែកក្រង់ ពិតជាបានចុះឈ្មោះចូលជាសមាជិក
គម្រោងនេសាទការពារព្រៃលិចទឹកបែកក្រង់
ពិតប្រាកដមែន ។

ព្រៃនប់, ថ្ងៃទី.17...ខែ.១១...ឆ្នាំ ២០០8

ចៅសង្កាត់ព្រៃនប់



ប័ណ្ណ ប័ណ្ណ

(Handwritten signature and initials in blue ink)



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

បញ្ជីឈ្មោះគណៈកម្មការសហគមន៍នេសាទការពារព្រៃនិចន័យបែកក្រច់
សង្កាត់ព្រៃទប់ ខណ្ឌព្រៃទប់ ក្រុងព្រះសីហនុ

ល.រ	ឈ្មោះ	ភេទ	អាយុ	ភូមិ	តួនាទីគណៈកម្មការ
១	យិន យ៉ាង	ប្រុស	៥៥	បែកក្រង់	ប្រធានគណៈកម្មការសហគមន៍នេសាទ
២	ញឹម ស៊ុន	ស្រី	៥៦	បែកក្រង់	អនុប្រធាន
៣	ភឿន សុង	ប្រុស	៣៧	បែកក្រង់	លេខាធិការ
៤	កែវ ម៉ារ៉ា	ស្រី	៣១	បែកក្រង់	បេឡាធិការ
៥	អុំ សារ៉ុច	ប្រុស	៥៥	បែកក្រង់	អប់រំ ផ្សព្វផ្សាយ
៦	វណ្ណ សារិន	ប្រុស	៤២	បែកក្រង់	អប់រំ ផ្សព្វផ្សាយ
៧	សួន សុផល	ប្រុស	៣៥	បែកក្រង់	ប្រធានក្រុមល្បាត
៨	សម សារ៉ែន	ប្រុស	៥១	បែកក្រង់	ប្រធានក្រុមល្បាត
៩	ព្រំ សារ៉ាវុច	ប្រុស	៤៥	បែកក្រង់	ប្រធានក្រុមល្បាត
១០	រៀង រឹង	ប្រុស	២៨	បែកក្រង់	សមាជិកល្បាត
១១	សួស ខុម	ប្រុស	៣២	បែកក្រង់	សមាជិកល្បាត

ធ្វើនៅ សង្កាត់ព្រៃទប់ ថ្ងៃទី ២៧ ខែ ៥ ឆ្នាំ ២០០៩

ប្រធានគណៈកម្មការសហគមន៍នេសាទ

បានឃើញ និង បញ្ជាក់ថា

ឈ្មោះនៅក្នុងបញ្ជីខាងលើនេះគឺជាសមាជិកគណៈកម្មការ
សហគមន៍នេសាទ សង្កាត់ព្រៃទប់ ពិតប្រាកដមែន ។

ធ្វើនៅ សង្កាត់ព្រៃទប់ ថ្ងៃទី ២៧ ខែ ៥ ឆ្នាំ ២០០៩


ចៅសង្កាត់ សង្កាត់ព្រៃទប់



ឧបនាយក



រចនាសម្ព័ន្ធគណៈកម្មការសហគមន៍ទេសាភិការពារព្រៃឈើកម្ពុជាក្រុង
សង្កាត់ ព្រៃទប់ ខណ្ឌ ព្រៃទប់ ក្រុង ព្រះសីហនុ



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

**លក្ខន្តិកៈសហគមន៍នេសាទ
ការពារព្រៃលិចទឹកបែកក្រង់**

ឈ្មោះសហគមន៍នេសាទ : ការពារព្រៃលិចទឹកបែកក្រង់

ភូមិ : បែកក្រង់

សង្កាត់ : ព្រៃនប់

ខណ្ឌ : ព្រៃនប់

ក្រុង : ព្រះសីហនុ



ជំពូកទី ១

គោលបំណង និងនាមករណ៍

ប្រការ ១._

លក្ខន្តិកៈនេះមានគោលបំណង ៖

- កំណត់ក្របខ័ណ្ឌនៃការគ្រប់គ្រង ការការពារ ការអភិរក្ស ការអភិវឌ្ឍន៍ និងការប្រើប្រាស់ធនធានជលផលរបស់សហគមន៍នេសាទប្រកប ដោយនិរន្តរភាព
- ធ្វើជាគោលការណ៍គ្រឹះ និងជាយន្តការសម្រាប់ដំណើរការសហគមន៍នេសាទ
- ការពារសិទ្ធិ និងផលប្រយោជន៍របស់សមាជិកសហគមន៍នេសាទ និងផលប្រយោជន៍សាធារណៈ ។

ប្រការ ២._

ឈ្មោះសហគមន៍នេសាទការពារព្រៃលិចទឹក បែកក្រង់ ហៅកាត់ថា **ស.ន.ប.ក** អាសយដ្ឋាន ភូមិបែកក្រង់ សង្កាត់ព្រៃនប់ ខណ្ឌព្រៃនប់ ក្រុងព្រះសីហនុ ។

សហគមន៍នេសាទនេះ មានការចូលរួមពីប្រជាពលរដ្ឋដែលរស់នៅក្នុង ៖

១. ភូមិ បែកក្រង់ សង្កាត់ ព្រៃនប់ ខណ្ឌ ព្រៃនប់ ក្រុងព្រះសីហនុ ។

មានកម្មវត្ថុ ដើម្បីការពារ អភិរក្ស និងប្រើប្រាស់ធនធានធម្មជាតិ និងបរិស្ថាន ។

ជំពូកទី ២

លក្ខខណ្ឌនៃការសុំចូលជាសមាជិក កាតព្វកិច្ច និងសិទ្ធិរបស់សមាជិក

ប្រការ ៣._

ប្រជាពលរដ្ឋខ្មែរទាំងពីរភេទ ដែលមានបំណងចង់ចូលជាសមាជិកសហគមន៍នេសាទ មានសិទ្ធិចូលដាក់ពាក្យសុំចូលដោយស្ម័គ្រចិត្ត និងត្រូវបំពេញតាមលក្ខខណ្ឌដូចខាងក្រោម ៖

- មានលំនៅដ្ឋាននៅក្នុងបណ្តាភូមិ នៃសហគមន៍នេសាទ
- មានសញ្ជាតិខ្មែរ
- មានអាយុចាប់ពី ១៨ ឆ្នាំ ឡើង ។

ប្រការ ៤._

សមាជិកសហគមន៍នេសាទ ដែលបានបំពេញលក្ខខណ្ឌក្នុងប្រការ ៣ ខាងលើមានសិទ្ធិ ៖



- ចូលរួមប្រជុំមហាសន្និបាត និងបោះឆ្នោតស្មើភាពគ្នា
- បោះឆ្នោត និងឈរឈ្មោះជាបេក្ខជននៃគណៈកម្មការសហគមន៍នេសាទ ស្របតាមលក្ខន្តិកៈ និងបទបញ្ជាផ្ទៃក្នុងសហគមន៍នេសាទនេះ
- ទទួលព័ត៌មានអំពីស្ថានភាពសេដ្ឋកិច្ច សង្គមរបស់សហគមន៍នេសាទពីគណៈកម្មការសហគមន៍នេសាទ
- ស្នើឱ្យមានការកោះប្រជុំមហាសន្និបាតវិសាមញ្ញ ដើម្បីធ្វើការពិភាក្សា និងសម្រេចលើបញ្ហាណាមួយ បើមានការស្នើសុំពីសមាជិកយ៉ាងតិចមួយភាគបី (១/៣) នៃសមាជិកសហគមន៍នេសាទទាំងអស់
- ធ្វើនេសាទជាលក្ខណៈគ្រួសារស្របតាមច្បាប់ស្តីពីជលផល កិច្ចព្រមព្រៀងកន្លែងនេសាទសហគមន៍ ផែនការគ្រប់គ្រងកន្លែងនេសាទសហគមន៍ និងលិខិតបទដ្ឋានគតិយុត្តិនានាដែលពាក់ព័ន្ធវិស័យជលផល
- ចូលរួមក្នុងសកម្មភាពទាំងអស់របស់សហគមន៍នេសាទ
- ប្តឹងតវ៉ា ឬផ្តល់ព័ត៌មានអំពីបាតុភាពទាំងឡាយ ដែលប៉ះពាល់ដល់ផលប្រយោជន៍របស់សហគមន៍ទៅសមត្ថកិច្ចរដ្ឋបាលជលផល ក្រុមប្រឹក្សាសង្កាត់ អាជ្ញាធរមូលដ្ឋាន និងសមត្ថកិច្ចពាក់ព័ន្ធ
- ទទួលការគាំទ្រពីមជ្ឈដ្ឋាននានា ដើម្បីផលប្រយោជន៍របស់សហគមន៍ ។

សមាជិកសហគមន៍នេសាទ ត្រូវទទួលខុសត្រូវរាល់សកម្មភាពរៀងៗខ្លួន និងរួមគ្នាផងចំពោះកំហុស ដែលខ្លួនបានប្រព្រឹត្ត ក្នុងពេលបំពេញភារកិច្ច ដោយមិនទាន់គិតដល់ការទទួលខុសត្រូវផ្នែកព្រហ្មទណ្ឌឡើយ ។

សមាជិកសហគមន៍នេសាទចំនួនមួយភាគដប់ (១/១០) ឡើងទៅអាចស្នើសុំឱ្យប្រធានគណៈកម្មការសហគមន៍នេសាទបញ្ជូនបញ្ហាមួយចំនួនទៅក្នុងរបៀបវារៈ នៃកិច្ចប្រជុំរបស់គណៈកម្មការសហគមន៍នេសាទសាមី ហើយចំនួនសមាជិកសហគមន៍នេសាទ ដែលបានស្នើសុំខាងលើនេះ អាចចាត់តំណាងចំនួនបី (៣) នាក់ ចូលរួមប្រជុំដើម្បីចោទសួរគណៈកម្មការសហគមន៍នេសាទនូវបញ្ហាទាំងឡាយណាដែលទាក់ទងនឹងចំណុចដែលបានស្នើឡើងនោះ ។

ប្រការ ៥.-

សមាជិកសហគមន៍នេសាទមានកាតព្វកិច្ច និងភារកិច្ចដូចខាងក្រោម ៖

- អនុវត្តតាមបទប្បញ្ញត្តិនៃច្បាប់ស្តីពីជលផល
- អនុវត្តតាមព្រះរាជក្រឹត្យលេខ នស/រកត/០៥០៥/២៤០ ចុះថ្ងៃទី ២៩ ខែ ឧសភា ឆ្នាំ ២០០៥ ស្តីពីការបង្កើតសហគមន៍នេសាទ
- អនុវត្តតាមអនុក្រឹត្យលេខ ២៥ អនក្រ.បកចុះថ្ងៃទី ២០ ខែ មីនា ឆ្នាំ ២០០៧ ស្តីពីការគ្រប់គ្រងសហគមន៍នេសាទ និងលិខិតបទដ្ឋានផ្សេងៗទៀត ដែលពាក់ព័ន្ធនឹងសហគមន៍នេសាទ
- អនុវត្តតាមលក្ខន្តិកៈ បទបញ្ជាផ្ទៃក្នុងសហគមន៍នេសាទ កិច្ចព្រមព្រៀង និងផែនការគ្រប់គ្រងកន្លែងនេសាទសហគមន៍
- អនុវត្តតាមសេចក្តីសម្រេចរបស់មហាសន្និបាត និងគណៈកម្មការសហគមន៍នេសាទ



- បង់ប្រាក់សមាជិកភាពចំនួន ១.០០០ រៀល តាមការសម្រេចរបស់មហាសន្និបាត ពេលដែលដាក់ពាក្យសុំចូល
ជាសមាជិកសហគមន៍នេសាទ
- បង់ប្រាក់ភាគទានប្រចាំឆ្នាំចំនួន ២.០០០ រៀល តាមការសម្រេចរបស់មហាសន្និបាត
- ចូលរួមក្នុងសកម្មភាពរបស់សហគមន៍នេសាទ ដើម្បីផលប្រយោជន៍ និងការរីកចម្រើនរបស់សហគមន៍នេសាទ
- ចូលរួមការពារ ថែរក្សា និងគ្រប់គ្រងធនធានជលផលក្នុងសហគមន៍នេសាទ
- ចូលរួមឃ្លាំមើលទប់ស្កាត់ និងរាយការណ៍រាល់សកម្មភាពបទល្មើសជលផលក្នុងកន្លែងនេសាទសហគមន៍ ។

ជំពូកទី ៣

លក្ខណៈវិនិច្ឆ័យ លក្ខខណ្ឌនៃការលាឈប់ និងការបណ្តេញចេញពីសមាជិក

ប្រការ ៦._

សមាជិកសហគមន៍នេសាទ មានសិទ្ធិលាឈប់ពីសមាជិកភាពបានដោយ ៖

- ដាក់ពាក្យសុំលាឈប់ជាលាយលក្ខណ៍អក្សរ
- ការផ្លាស់ប្តូរទីលំនៅចេញពីកន្លែងនេសាទសហគមន៍
- សាមីខ្លួនទទួលមរណភាព
- សាមីខ្លួនបាត់បង់សម្បទាវិជ្ជាជីវៈ ដោយមានលិខិតបញ្ជាក់ពីស្ថាប័នមានសមត្ថកិច្ច ។

ប្រការ ៧._

សមាជិកសហគមន៍ អាចត្រូវបណ្តេញចេញពីសមាជិកភាពក្នុងលក្ខខណ្ឌដូចខាងក្រោម ៖

- ការមិនបង់ភាគទានចំនួន ៣ លើកជាប់ៗគ្នា
- ការធ្វើឱ្យប៉ះពាល់ខ្លាំងដល់ផលប្រយោជន៍នៃសហគមន៍នេសាទ ឬសមាជិកសហគមន៍នេសាទដទៃទៀត
- សាមីខ្លួនត្រូវតុលាការផ្តន្ទាទោសដាក់ពន្ធនាគារពីបទឧក្រិដ្ឋ ឬបទមជ្ឈិម
- សាមីខ្លួនបានប្រព្រឹត្តផ្ទុយនឹងលក្ខន្តិកៈ ឬបទបញ្ជាផ្ទៃក្នុងសហគមន៍នេសាទនេះ ។

ជំពូកទី ៤

របៀបរបបគាត់មញ្ជី និងឯកសារទាតា

ប្រការ ៨._

ប្រភពហិរញ្ញវត្ថុរបស់សហគមន៍នេសាទបានមកពី ៖



- ភាគទានរបស់សមាជិកសហគមន៍នេសាទ
- អំណោយពីសប្បុរសជន
- ជំនួយពីរាជរដ្ឋាភិបាល អង្គការជាតិ និងអង្គការមិនមែនរដ្ឋាភិបាល
- ចំណូលស្របច្បាប់ផ្សេងៗទៀត ។

ប្រការ ៩._

រាល់ការចំណាយថវិកា សហគមន៍ត្រូវអនុវត្តដូចតទៅ៖

- ការចំណាយពី ១០០រៀល ដល់ ១០០.០០០រៀល ត្រូវសម្រេចដោយប្រធានគណៈកម្មការសហគមន៍នេសាទ
- ការចំណាយពី ១០០.១០០ រៀល ដល់ ៥០០.០០០ រៀល ត្រូវសម្រេចដោយគណៈកម្មការសហគមន៍នេសាទ
- ការចំណាយលើសពី ៥០០.១០០ រៀល ឡើងទៅ ត្រូវសម្រេចដោយមហាសន្និបាត ។

ប្រការ ១០._

សហគមន៍នេសាទត្រូវតម្កល់ទុកឯកសារ និងរៀបចំឱ្យមានបញ្ជី ៖

- ចំណូល ចំណាយថវិកា
- សារពើភ័ណ្ឌ
- សមាជិកសហគមន៍នេសាទ
- កំណត់ហេតុប្រជុំមហាសន្និបាតសហគមន៍នេសាទ
- កំណត់ហេតុប្រជុំគណៈកម្មការសហគមន៍នេសាទ
- ឯកសារដទៃទៀត ដែលពាក់ព័ន្ធនឹងសហគមន៍នេសាទ ។

ប្រការ ១១._

ការគ្រប់គ្រង និងប្រើប្រាស់ថវិកា ៖

- ការគ្រប់គ្រងថវិកា ត្រូវមានការកាន់បញ្ជីគណនេយ្យ
- ថវិកាចំណូលដែលទទួលបានពីប្រភពផ្សេងៗ ត្រូវរក្សាទុកក្នុងបេឡារបស់សហគមន៍នេសាទ
- រាល់ថវិកាចំណាយ ត្រូវមានរបាយការណ៍ទូទាត់ដោយមានសក្ខីបត្រ និងចុះបញ្ជីឱ្យបានត្រឹមត្រូវ
- ថវិកាដែលត្រូវចំណាយ គឺសម្រាប់តែបម្រើឱ្យការងារគ្រប់គ្រង អភិរក្ស និងអភិវឌ្ឍន៍សហគមន៍នេសាទ
- ថវិកាចាប់ពី ១.០០០.០០០ រៀល ឡើងទៅ ត្រូវរក្សាទុកនៅក្នុងធនាគារ ។



ជំពូកទី ៥

គណៈកម្មការសហគមន៍នេសាទ

ប្រការ ១២._

សមាសភាពគណៈកម្មការសហគមន៍នេសាទរួមមាន ប្រធាន អនុប្រធាន និងសមាជិក ។ គណៈកម្មការសហគមន៍នេសាទ ត្រូវបោះឆ្នោតជ្រើសរើសសមាជិកទទួលបន្ទុកលេខាធិការមួយរូប និងសមាជិកទទួលបន្ទុកហិរញ្ញកម្មមួយរូប និងត្រូវពិភាក្សាបែងចែកភារកិច្ចសមាជិកផ្សេងទៀតតាមការជាក់ស្តែង ។

ប្រធានគណៈកម្មការសហគមន៍នេសាទទទួលខុសត្រូវដឹកនាំ និងគ្រប់គ្រងសហគមន៍នេសាទទាំងមូល ។ អនុប្រធានគណៈកម្មការសហគមន៍នេសាទជំនួយការឱ្យប្រធាន ។

ប្រការ ១៣._

គណៈកម្មការសហគមន៍នេសាទមានអាណត្តិប្រាំ (៥) ឆ្នាំ ចាប់ពីថ្ងៃបោះឆ្នោត ហើយផុតកំណត់នៅពេលដែលមានគណៈកម្មការសហគមន៍នេសាទថ្មី ដែលត្រូវបានបោះឆ្នោតជ្រើសរើសក្នុងមហាសន្និបាតឱ្យចូលកាន់តំណែងជំនួស ។ ក្នុងករណីសហគមន៍នេសាទដំណើរការមិនប្រក្រតី ដោយមូលហេតុដំណើរការមិនល្អ ឬអសមត្ថភាពក្នុងការគ្រប់គ្រងសហគមន៍នេសាទ សមាជិកសហគមន៍នេសាទចំនួនមួយភាគបី(១/៣) មានសិទ្ធិស្នើសុំបើកមហាសន្និបាតវិសាមញ្ញដើម្បីបោះឆ្នោតជ្រើសរើសគណៈកម្មការសហគមន៍នេសាទថ្មី ។

ប្រការ ១៤._

ក្នុងករណីដែលសមាជិកគណៈកម្មការសហគមន៍នេសាទណាម្នាក់អវត្តមាន ដោយគ្មានមូលហេតុរយៈពេលប្រាំមួយ (៦) ខែ ឬសុំលាលែងមុនចប់អាណត្តិ បេក្ខជនដែលមានឈ្មោះតាមសំឡេងគាំទ្របន្ទាប់ ក្នុងពេលបោះឆ្នោតជ្រើសរើសក្នុងមហាសន្និបាតកន្លងមក ត្រូវបានជ្រើសតាំងជំនួស ។

ជំពូកទី ៦

របៀបរបបប្រជុំរបស់គណៈកម្មការសហគមន៍នេសាទ

ប្រការ ១៥._

គណៈកម្មការសហគមន៍នេសាទត្រូវកំណត់របបប្រជុំឱ្យបានទៀងទាត់រៀងរាល់ខែ ។ កិច្ចប្រជុំរបស់គណៈកម្មការសហគមន៍នេសាទអាចប្រព្រឹត្តទៅបាន លុះត្រាតែមានសមាជិកគណៈកម្មការចូលរួមយ៉ាងតិចចំនួន ២/៣ (ពីរភាគបី) នៃសមាជិករបស់គណៈកម្មការសហគមន៍នេសាទទាំងមូល ។



ប្រការ ១៦._

ប្រធានគណៈកម្មការសហគមន៍នេសាទជាអ្នកកោះអញ្ជើញ និងធ្វើជាប្រធានគ្រប់កិច្ចប្រជុំ។ ក្នុងករណីប្រធានគណៈកម្មការសហគមន៍នេសាទអវត្តមាន អនុប្រធានដែលបានប្រគល់សិទ្ធិត្រូវធ្វើជាប្រធានអង្គប្រជុំ ។ រាល់ការប្រជុំ ត្រូវមានកំណត់ហេតុ និងបញ្ជីវត្តមានច្បាស់លាស់ ។

ប្រធានអង្គប្រជុំ ត្រូវធានាឱ្យគ្រប់កិច្ចប្រជុំសហគមន៍នេសាទប្រព្រឹត្តទៅដោយលក្ខណៈប្រជាធិបតេយ្យ មានរបៀបរៀបរយ និងគ្មានការរំខាន ។

ប្រធានអង្គប្រជុំ អាចបណ្តេញសមាជិកអង្គប្រជុំណាម្នាក់ចេញពីកិច្ចប្រជុំបាន ក្នុងករណីដែលសមាជិកនោះធ្វើឱ្យខូចសណ្តាប់ធ្នាប់អង្គប្រជុំ ។

ប្រការ ១៧._

ការសម្រេចលើបញ្ហាណាមួយ របស់សហគមន៍នេសាទដូចមានចែងខាងក្រោមនេះគឺ ត្រូវអនុម័តដោយកិច្ចប្រជុំរបស់គណៈកម្មការសហគមន៍នេសាទ ដោយមានសម្លេងគាំទ្រយ៉ាងតិចលើសពាក់កណ្តាល នៃចំនួនសមាជិកគណៈកម្មការសហគមន៍នេសាទ ដែលមានវត្តមានក្នុងអង្គប្រជុំ ។ ក្នុងករណីដែលមានសំលេងស្មើគ្នា មតិប្រធានអង្គប្រជុំជាឧត្តមានុភាព ៖

- សេចក្តីព្រាងកិច្ចព្រមព្រៀង និងផែនការគ្រប់គ្រងកន្លែងនេសាទសហគមន៍
- សេចក្តីព្រាងគម្រោងថវិកា ចំណូល និងចំណាយក្នុងសហគមន៍នេសាទ
- ការព្យួរសមាជិកភាពរបស់សមាជិកសហគមន៍នេសាទដែលមានកំហុស
- ការទទួលពាក្យសុំចូលជាសមាជិកសហគមន៍នេសាទថ្មី
- ការដាក់ទណ្ឌកម្មតាមបទបញ្ជាផ្ទៃក្នុងដល់សមាជិកសហគមន៍នេសាទ ។

បន្ទាប់ពីកិច្ចប្រជុំចប់ភ្លាម ប្រធានគណៈកម្មការសហគមន៍នេសាទ ត្រូវចាត់ឱ្យធ្វើការជូនដំណឹងដល់សមាជិកសហគមន៍នេសាទអំពីសេចក្តីសម្រេចរបស់ខ្លួន ។ សេចក្តីសម្រេចនៃអង្គប្រជុំរបស់គណៈកម្មការសហគមន៍នេសាទ ត្រូវបិទផ្សាយជាសាធារណៈនៅទីស្នាក់ការសហគមន៍នេសាទ ឬសាលាសង្កាត់ ក្នុងរយៈពេល ៧ ថ្ងៃ យ៉ាងយូរបន្ទាប់ពីការប្រជុំ ។

ជំពូកទី ៧
មហាសន្និបាតសហគមន៍នេសាទ

ប្រការ ១៨._

មហាសន្និបាតសហគមន៍នេសាទជាអង្គប្រជុំកំពូល ដើម្បីធ្វើការអនុម័ត និងធ្វើសេចក្តីសម្រេចចិត្តទាំងឡាយក្នុងនាមសហគមន៍នេសាទ ។ មហាសន្និបាតកំណើតដំបូងរបស់សហគមន៍នេសាទ ត្រូវប្រារព្ធធ្វើឡើងបន្ទាប់ពីក្រុមស្ថាបនិក បានរៀបចំរូបរាងនូវកិច្ចការទាំងឡាយដែលពាក់ព័ន្ធនឹងដំណើរការមហាសន្និបាត ។



ការកោះប្រជុំមហាសន្និបាតកំណើតដំបូងរបស់សហគមន៍នេសាទ ធ្វើឡើងដោយក្រុមប្រឹក្សាសង្កាត់ដោយមានការចូលរួមសម្របសម្រួលពីសមត្ថកិច្ចរដ្ឋបាលជលផល តាមការស្នើសុំរបស់ក្រុមស្ថាបនិក ហើយត្រូវមានការចូលរួមពីសមាជិកដែលបានដាក់ពាក្យស្នើសុំរួចមកហើយ ។

មហាសន្និបាតកំណើតដំបូងរបស់សហគមន៍នេសាទ អនុម័តនូវសេចក្តីសម្រេច និងកិច្ចការសំខាន់ៗដូចខាងក្រោម ៖

- អ្នកដែលបានដាក់ពាក្យសុំចូលជាសមាជិកសហគមន៍នេសាទ
- ឈ្មោះសហគមន៍នេសាទ
- លក្ខន្តិកៈ និងបទបញ្ជាផ្ទៃក្នុងសហគមន៍នេសាទ
- ការបោះឆ្នោតជ្រើសរើសគណៈកម្មការសហគមន៍នេសាទ ។

ប្រការ ១៩._

មហាសន្និបាតសាមញ្ញត្រូវរៀបចំឡើង ១ឆ្នាំម្តង ដើម្បីបូកសរុបលទ្ធផលការងារប្រចាំឆ្នាំ និងអនុម័តនូវកិច្ចការសំខាន់ៗរបស់សហគមន៍នេសាទ ។ ក្នុងករណីចាំបាច់សហគមន៍ អាចរៀបចំមហាសន្និបាតវិសាមញ្ញតាមការស្នើសុំពីសមាជិកសហគមន៍នេសាទចំនួនមួយភាគបី(១/៣)យ៉ាងតិច ។

ប្រការ ២០._

គណៈកម្មការសហគមន៍នេសាទអាចអញ្ជើញរដ្ឋបាលជលផល អាជ្ញាធរមូលដ្ឋាន ឬក្រុមប្រឹក្សាសង្កាត់ សមត្ថកិច្ចពាក់ព័ន្ធ និងអ្នកគាំទ្រចូលរួមសង្កេតការណ៍ ឬសម្របសម្រួល ឬជាកិត្តិយសក្នុងមហាសន្និបាតសហគមន៍នេសាទ ។

ប្រការ ២១._

លក្ខខណ្ឌនៃដំណើរការមហាសន្និបាតមានដូចខាងក្រោម ៖

- ត្រូវធ្វើការផ្សព្វផ្សាយសេចក្តីជូនដំណឹងជាសាធារណៈ និងបិទប្រកាសនៅសាលាសង្កាត់ និងទីស្នាក់ការសហគមន៍នេសាទ
- ការកោះអញ្ជើញសមាជិកសហគមន៍នេសាទឱ្យចូលរួមមហាសន្និបាតសាមញ្ញត្រូវធ្វើឡើងដប់(១០) ថ្ងៃយ៉ាងតិច មុនថ្ងៃបើកមហាសន្និបាត និងបី(៣) ថ្ងៃយ៉ាងតិចមុនថ្ងៃមហាសន្និបាតវិសាមញ្ញ
- មហាសន្និបាតសាមញ្ញ ឬវិសាមញ្ញ អាចប្រជុំពិភាក្សាអនុម័ត និងសម្រេចបានលុះត្រាតែមានវត្តមានលើសពីពាក់កណ្តាលនៃចំនួនសមាជិកសហគមន៍នេសាទ
- អង្គប្រជុំមហាសន្និបាត ដឹកនាំដោយប្រធានគណៈកម្មការសហគមន៍នេសាទ ឬប្រធានអង្គប្រជុំដែលជ្រើសរើសដោយការអនុម័តក្នុងចំណោមសមាជិកវត្តមាន
- មហាសន្និបាតត្រូវអនុម័តលេខាត់ត្រា ដើម្បីធ្វើកំណត់ហេតុ សេចក្តីសម្រេច និងបញ្ជីវត្តមាន



- លេខាកត់ត្រា និងប្រធានអង្គប្រជុំ ត្រូវចុះហត្ថលេខាលើកំណត់ហេតុ
- សមាជិកម្នាក់មានសំឡេងតែមួយគត់ ហើយមិនអាចបញ្ជូនមនុស្សមកតំណាងបានទេ
- សេចក្តីសម្រេចរបស់មហាសន្និបាត ត្រូវយកសំឡេងលើសពីពាក់កណ្តាលនៃចំនួនសមាជិកដែលមានវត្តមាន ។

ប្រការ ២២._

មហាសន្និបាតអនុម័ត ៖

- សេចក្តីសម្រេចដូចមានចែងក្នុងប្រការ ១៨ កថាខណ្ឌទី ៣ នៃលក្ខន្តិកៈនេះ
- កិច្ចព្រមព្រៀង និងផែនការគ្រប់គ្រងកន្លែងនេសាទសហគមន៍
- តួនាទី ភារកិច្ច និងរចនាសម្ព័ន្ធរបស់គណៈកម្មការសហគមន៍នេសាទ
- ការសុំលាលែង ឬការបណ្តេញចេញពីសមាជិកភាព ឬពីសមាជិកគណៈកម្មការសហគមន៍នេសាទ
- របាយការណ៍ប្រចាំឆ្នាំរបស់គណៈកម្មការសហគមន៍នេសាទ
- គម្រោងចំណូល ចំណាយរបស់សហគមន៍នេសាទ ។

ជំពូកទី ៨

ការបោះឆ្នោតជ្រើសរើសគណៈកម្មការសហគមន៍នេសាទ

ប្រការ ២៣._

ចំនួនសមាជិកគណៈកម្មការសហគមន៍នេសាទ និងចំនួនបេក្ខជនឈរឈ្មោះត្រូវអនុម័តដោយមហាសន្និបាត ។

ប្រការ ២៤._

កិច្ចដំណើរការបោះឆ្នោតជ្រើសរើសគណៈកម្មការសហគមន៍នេសាទ គឺជាភារកិច្ចរបស់គណៈកម្មការរៀបចំការបោះឆ្នោតដែលអនុម័តដោយមហាសន្និបាត ។ គណៈកម្មការរៀបចំការបោះឆ្នោតមានសមាសភាពពីបី (៣) ទៅប្រាំ (៥) នាក់ ដែលមានប្រធាន អនុប្រធាន និងសមាជិកតាមការកំណត់ជាក់ស្តែងរបស់មហាសន្និបាត និងត្រូវមានលក្ខណៈសម្បត្តិគ្រប់គ្រាន់ មានចំណេះដឹង និងមានសីលធម៌ល្អ ។ គណៈកម្មការរៀបចំការបោះឆ្នោត ត្រូវធ្វើការប្តេជ្ញាចិត្តបង្ហាញពីភាពស្មោះត្រង់ ។

ប្រការ ២៥._

គណៈកម្មការរៀបចំការបោះឆ្នោតមានភារកិច្ច ដូចខាងក្រោម ៖

- ប្រកាសបេក្ខជនឈរឈ្មោះ



- ណែនាំអំពីនីតិវិធីនៃការបោះឆ្នោត
- បង្ហាញធនាសម្ព័ន្ធរបស់គណៈកម្មការសហគមន៍នេសាទ
- រាប់សន្លឹកឆ្នោត និងសរុបលទ្ធផលជូនគណៈអធិបតីដើម្បីប្រកាសជូនមហាសន្និបាត
- ភារកិច្ចរបស់គណៈកម្មការរៀបចំការបោះឆ្នោត ត្រូវបានបញ្ចប់ដោយស្វ័យប្រវត្តិ បន្ទាប់ពីការប្រកាសលទ្ធផលបោះឆ្នោតចប់ជាស្ថាពរ ។

ប្រការ ២៦._

បេក្ខជន ដែលទទួលបានសំឡេងឆ្នោតគាំទ្រច្រើនជាងគេបង្អស់ គឺជាប្រធានគណៈកម្មការសហគមន៍នេសាទ ។
 បេក្ខជនដែលទទួលបានសន្លឹកឆ្នោតបន្តបន្ទាប់ ត្រូវទទួលតួនាទីជាអនុប្រធាន ជាសមាជិកគណៈកម្មការសហគមន៍នេសាទ តាមលំដាប់លំដោយ ។ ក្នុងករណីបេក្ខជនដែលមានសំឡេងគាំទ្រស្មើគ្នា ត្រូវជ្រើសរើសស្ត្រី ឬបោះឆ្នោតរកអ្នកដែលមានសមត្ថភាព ដោយលើកដៃយកមតិលើសពីពាក់កណ្តាលនៃចំនួនសមាជិកសហគមន៍នេសាទដែលចូលរួម ។

ជំពូកទី ៩

លក្ខខណ្ឌនៃការវិសាយសហគមន៍នេសាទ និងនីតិវិធីដោះស្រាយវិវាទ

ប្រការ ២៧._

ការវិសាយសហគមន៍នេសាទត្រូវផ្អែកតាម ៖

- សំណើរបស់ខណ្ឌរដ្ឋបាលជលផល នៅពេលដែលពិនិត្យឃើញថា មានការរំលោភធ្ងន់ធ្ងរលើកិច្ចព្រមព្រៀងកន្លែងនេសាទសហគមន៍
- សេចក្តីសម្រេចមហាសន្និបាតសន្និបាត

ក្រោយពីវិសាយសហគមន៍នេសាទ ទ្រព្យសម្បត្តិរបស់សហគមន៍នេសាទ ត្រូវចាត់ចែងតាមការអនុម័តរបស់មហាសន្និបាត លើកលែងតែដែននេសាទដែលត្រូវប្រគល់ជូនរដ្ឋវិញ ។

ប្រការ ២៨._

ក្នុងករណីមានការតវ៉ាចោទប្រកាន់ថា ដំណើរការបោះឆ្នោតជ្រើសរើសគណៈកម្មការសហគមន៍នេសាទមានភាពមិនប្រក្រតី អ្នកតវ៉ាត្រូវបង្ហាញភស្តុតាងឱ្យបានច្បាស់លាស់អំពីភាពមិនប្រក្រតីនោះភ្លាម នៅមុនពេលប្រកាសលទ្ធផលបោះឆ្នោត ដើម្បីទុកលទ្ធភាពជូនមហាសន្និបាតពិនិត្យ និងសម្រេច ។



ប្រការ ២៩._

វិវាទទាំងឡាយនៅក្នុងសហគមន៍នេសាទ ត្រូវដោះស្រាយដូចខាងក្រោម ៖

- គណៈកម្មការសហគមន៍នេសាទត្រូវសម្រុះសម្រួល និងដោះស្រាយវិវាទដែលកើតមានឡើងនៅក្នុងសហគមន៍នេសាទរបស់ខ្លួន
- ក្នុងករណីគណៈកម្មការសហគមន៍នេសាទដោះស្រាយវិវាទនោះពុំបានសម្រេច ត្រូវបញ្ជូនសំណុំរឿងនោះទៅសមត្ថកិច្ចរដ្ឋបាលជលផលដើម្បីដោះស្រាយទៅតាមបំណុលក្រម ដោយមានការចូលរួមពីអាជ្ញាធរមូលដ្ឋាន និងសមត្ថកិច្ចពាក់ព័ន្ធតាមការចាំបាច់
- ក្នុងករណីដែលបញ្ហាវិវាទនោះនៅតែមិនអាចដោះស្រាយបាន គណៈកម្មការសហគមន៍នេសាទ និងរដ្ឋបាលជលផលត្រូវបញ្ជូនសំណុំរឿងទៅតុលាការក្រុងសាមីដើម្បីដោះស្រាយតាមផ្លូវច្បាប់ ។

ប្រការ ៣០._

សមាជិកសហគមន៍នេសាទរូបណា ដែលមិនគោរពតាមលក្ខន្តិកៈសហគមន៍នេសាទនេះ ត្រូវទទួលទណ្ឌកម្មពីគណៈកម្មការសហគមន៍នេសាទ ឬមហាសន្និបាតសហគមន៍នេសាទ ទៅតាមកម្រិតនៃទោសកំហុសរបស់ខ្លួន ។

ជំពូកទី ១០

នីតិវិធីនៃការកែប្រែលក្ខន្តិកៈ និងបទបញ្ជាផ្ទៃក្នុងសហគមន៍នេសាទ

ប្រការ ៣១._

ការកែប្រែលក្ខន្តិកៈ និងបទបញ្ជាផ្ទៃក្នុងសហគមន៍នេសាទ ត្រូវសម្រេចដោយមហាសន្និបាត ។ ការលើកសំណើកែប្រែលក្ខន្តិកៈ និងបទបញ្ជាផ្ទៃក្នុងសហគមន៍នេសាទត្រូវធ្វើឡើងដោយសមាជិកយ៉ាងតិចមួយភាគបី (១/៣) នៃសមាជិកសហគមន៍នេសាទទាំងអស់ ហើយសំណើនេះត្រូវដាក់ជូនគណៈកម្មការសហគមន៍នេសាទមួយខែមុនបើកមហាសន្និបាត ។ លក្ខន្តិកៈ និងបទបញ្ជាផ្ទៃក្នុងសហគមន៍នេសាទនេះ អាចកែប្រែបានលុះត្រាតែមានសំឡេងយល់ព្រមលើសពីពាក់កណ្តាល នៃសមាជិកមហាសន្និបាតសហគមន៍នេសាទ ។



ជំពូកទី ១១
អវសានប្បញ្ញត្តិ

ប្រការ ៣២._

លក្ខន្តិកៈសហគមន៍នេសាទនេះ បានអនុម័តដោយមហាសន្និបាតរបស់សហគមន៍នេសាទលើកដំបូង នៅថ្ងៃទី ១៣ ខែ ១១ ឆ្នាំ ២០០៤ និងចូលជាធរមានចាប់ពីថ្ងៃចុះហត្ថលេខារបស់ប្រធានគណៈកម្មការសហគមន៍នេសាទ ។

ធ្វើនៅភូមិបែកក្រវ៉ា ថ្ងៃទី ២៧ ខែ ៥ ឆ្នាំ ២០០៨

ប្រធានគណៈកម្មការសហគមន៍នេសាទ


ឈន់ ឡាន



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

**បទបញ្ជាផ្ទៃក្នុងសហគមន៍នេសាទ
ការពារព្រៃលិចទឹកបែកក្រវ៉ា**



បទបញ្ជាផ្ទៃក្នុងសហគមន៍នេសាទ

ដើម្បីធានាការគ្រប់គ្រងសហគមន៍នេសាទឱ្យប្រព្រឹត្តទៅមានប្រសិទ្ធភាព និងមានរបៀបរៀបរយល្អ សហគមន៍នេសាទ ការពារព្រៃលិចទឹកបែកក្រវាញ សម្រេចដាក់ចេញនូវបទបញ្ជាផ្ទៃក្នុងដូចខាងក្រោម ៖

ប្រការ ១._

គណៈកម្មការ និងសមាជិកសហគមន៍នេសាទគ្រប់រូបត្រូវមានការស្មោះត្រង់ សាមគ្គីភាពក្នុងផ្ទៃក្នុង ជួយស្ថាបនា ព្រមទាំង ចូលរួមរៀនសូត្របច្ចេកទេសផ្សេងៗ សម្រាប់បម្រើឱ្យការរីកចំរើនរបស់សហគមន៍នេសាទ ។

ប្រការ ២._

គណៈកម្មការ សមាជិកសហគមន៍នេសាទ ឬបុគ្គលណាដែលបានកេងប្រវ័ញ្ចធ្វើឱ្យខូចខាត ឬបាត់បង់ទ្រព្យសម្បត្តិ និងផលប្រយោជន៍សហគមន៍នេសាទ ត្រូវទទួលទណ្ឌកម្មដូចខាងក្រោមនេះ ៖

- ចំពោះសមាជិកសហគមន៍នេសាទ ឬបុគ្គលដទៃទៀត ត្រូវសង ឬទូទាត់ទៅតាមទំហំនៃការខូចខាតជាក់ស្តែង តាមការសម្រេចរបស់អង្គប្រជុំគណៈកម្មការសហគមន៍នេសាទ ។ ក្នុងករណីមិនព្រមសង ត្រូវដាក់ជូនមហាសន្និបាតសម្រេច
- ចំពោះគណៈកម្មការសហគមន៍នេសាទត្រូវសង ឬទូទាត់សងការខូចខាតតាមការសម្រេចរបស់មហាសន្និបាត ។ ប្រសិនបើមិនត្រូវបានដោះស្រាយបានគឺត្រូវអនុវត្តតាមផ្លូវច្បាប់ និងបទបញ្ជាជាធរមាន ។

ប្រការ ៣._

សមាជិកសហគមន៍នេសាទគ្រប់រូប ត្រូវតែចូលរួមមហាសន្និបាត និងរាល់កិច្ចប្រជុំរបស់សហគមន៍នេសាទ តាមការ កោះអញ្ជើញរបស់ប្រធានគណៈកម្មការសហគមន៍នេសាទ ។ ក្នុងករណីដែលសមាជិកសហគមន៍ណា មិនបានមកចូលរួមប្រជុំចំនួន ៣ ដង ជាប់គ្នាដោយគ្មានមូលហេតុច្បាស់លាស់ ត្រូវទទួលការណែនាំពីគណៈកម្មការសហគមន៍នេសាទ ។

ករណីនៅតែមិនរាងចាល គណៈកម្មការត្រូវធ្វើសំណើទៅមហាសន្និបាតសម្រេចដើម្បីបញ្ឈប់ពីសមាជិកភាព ។

ប្រការ ៤._

សិទ្ធិដាក់ទណ្ឌកម្ម ៖

ក - គណៈកម្មការសហគមន៍នេសាទ

- អប់រំណែនាំលើកទី១ លើកទី២ និងលើកទី៣
- ព្រមានផ្តាច់មាត់ ឬជាលាយលក្ខណ៍អក្សរ



- ព្យួរសមាជិកភាពរបស់សមាជិកសហគមន៍នេសាទ
- បញ្ជូនបញ្ហាទំនាស់ទៅមហាសន្និបាតសម្រេច
- ផ្អាកការនេសាទ ធ្វើកិច្ចសន្យាបញ្ឈប់ការនេសាទ និងរាយការណ៍ជាបន្ទាន់ទៅសមត្ថកិច្ចរដ្ឋបាលជលផល ចំពោះការនេសាទលើសទំហំ ចំនួន និងខុសប្រភេទ ពេលវេលា ទីតាំងតាមការកំណត់នៅក្នុងផែនការគ្រប់គ្រង និងកិច្ចព្រមព្រៀងនៅក្នុងកន្លែងនេសាទសហគមន៍ ។

ខ. មហាសន្និបាត

- អនុម័តការបណ្តេញចេញដូចមានចែងក្នុងប្រការ ៧ នៃលក្ខន្តិកៈសហគមន៍នេសាទ
- សម្រេចលើសំណងការខូចខាតទ្រព្យសម្បត្តិសហគមន៍នេសាទ
- សម្រេចដាក់ទណ្ឌកម្មដល់គណៈកម្មការសហគមន៍នេសាទ
- ដាក់ទណ្ឌកម្មដល់សមាជិក ឬបុគ្គលដទៃដែលគណៈកម្មការមិនអាចដោះស្រាយបាន ។

ប្រការ ៥._

សមាជិកសហគមន៍នេសាទគ្រប់រូបត្រូវរាយការណ៍ជូនគណៈកម្មការសហគមន៍នេសាទអំពី សំភារៈ ឧបករណ៍ នេសាទ ដែលគ្រួសារនីមួយៗ ប្រើប្រាស់នៅក្នុងកន្លែងនេសាទសហគមន៍ ។

ប្រការ ៦._

សមាជិកសហគមន៍នេសាទអាចប្រើប្រាស់ឧបករណ៍នេសាទជាលក្ខណៈគ្រួសារ ដូចមានចែង ខាងក្រោម ៖

- មងត្រីស្រែប្រវែងមិនលើសពី ១០០ម៉ែត្រ ក្រឡា ០៤ សង្ក្រឹម៉ែត្រ
- សំណាញ់ប្រវែងមិនលើសពី ០៤ម៉ែត្រ ក្រឡា ០៤ សង្ក្រឹម៉ែត្រ
- លបឬស្សីចំនួន ២០លប ក្រឡា ០៣ សង្ក្រឹម៉ែត្រ
- ឈិបដៃទឹកសាប (អញ្ចង) ចំនួន ០១ ក្រឡា ១.៥ សង្ក្រឹម៉ែត្រ
- មងក្តាមប្រវែងមិនលើសពី ៣០០ម៉ែត្រ ក្រឡា ០៨ សង្ក្រឹម៉ែត្រ
- សន្ទូចរនងចំនួន ៣០០ផ្ទៃ
- លបក្តាមបត់ចំនួន ១០០លប ក្រឡា ០៦ សង្ក្រឹម៉ែត្រ
- ឈិបដៃសមុទ្រចំនួន ០១ ក្រឡា ១.៥ សង្ក្រឹម៉ែត្រ
- សន្ទូចបង្កែចំនួន ២០០ផ្ទៃ
- គ្រែងឈាមចំនួន ៣០០គ្រាប់ ក្នុង ០១គីឡូក្រាម
- ក្តាមថ្មតិចជាង ១០ក្បាល ក្នុង ០១គីឡូក្រាម
- ក្តាមសេះតិចជាង ២០ក្បាល ក្នុង ០១គីឡូក្រាម



- ក្តាមជីវិតជាង ៣០ក្បាល ក្នុង ០១គីឡូក្រាម
- ងារភក់តិចជាង ២៥គ្រាប់ ក្នុង ០១គីឡូក្រាម ។

ឧបករណ៍ខាងលើនេះ នឹងត្រូវធ្វើការកែសម្រួលតាមប្រកាសស្តីពីការកំណត់ប្រភេទឧបករណ៍នេសាទលក្ខណៈគ្រួសាររបស់ ក្រសួងកសិកម្ម រុក្ខាប្រមាញ់ និងនេសាទ នៅពេលដែលប្រកាសនេះអនុម័តឱ្យប្រើប្រាស់ ។

ប្រការ ៧._

ការប្រើប្រាស់ព្រៃកោងកាង (ព្រៃលិចទឹក) អាចអនុញ្ញាតឱ្យប្រើប្រាស់បានតែក្នុងតំរូវការដូចជាអុស ឬការជួសជុល ផ្ទះជាលក្ខណៈគ្រួសារបន្តិចបន្តួចប៉ុណ្ណោះ ។ ការធ្វើអាជីវកម្មព្រៃកោងកាង ឬការកេងយកព្រៃកោងកាង ដើម្បីបំរើឱ្យអាជីវកម្មណា មួយ ត្រូវហាមឃាត់ដាច់ខាត ។

ប្រការ ៨._

ឧបករណ៍នេសាទ និងសកម្មភាពផ្សេងៗ ដែលត្រូវហាមឃាត់មិនឱ្យប្រើប្រាស់ ឬធ្វើសកម្មភាពនៅក្នុងកន្លែងនេសាទ សហគមន៍ការពារព្រៃលិចទឹកបែកក្រុង រួមមាន៖

- អូនអូសគ្រប់ប្រភេទ
- ឈើយន្តគ្រប់ប្រភេទ (ទូករុញឈើដោយម៉ាស៊ីន)
- របាំងស្បែកមុង
- កន្ទុយកណ្តុរ (លូស្បែកមុង)
- ទប់ព្រែកបូមដោយម៉ាស៊ីន
- រនាស់អូសគ្រុំក្រឡាហូលដោយម៉ាស៊ីន
- រនាស់អូសខ្យង និងគ្រុំគ្រប់ប្រភេទដោយម៉ាស៊ីន
- ការចាប់ផងិតសត្វទឹកដូចជា រោ ជ្រូកទឹក ផ្សោត កាចរ ប្រឡាំកាស ត្រីសេះសមុទ្រ បាណនតឹងតក់ អណ្តើកសមុទ្រ
- ការនេសាទដោយប្រើឧបករណ៍រក់ គ្រឿងផ្ទុះ ថ្នាំសណ្ត ថ្នាំពុល និងសំបក ឬឬសឈើពុល
- ការកាប់បំផ្លាញព្រៃកោងកាង ក្នុងគោលបំណងធ្វើស្រែចំការ វារីវប្បកម្មគ្រប់ប្រភេទ និងធ្វើជាវត្ថុធាតុដើមសម្រាប់ ឡធុង
- ការបោះសម្រះគ្រប់ប្រភេទនៅតាមប្រឡាយ ឬព្រែក
- ការសាងសង់សំណង់គ្រប់ប្រភេទក្នុងកន្លែងនេសាទសហគមន៍
- អូនហ៊ុំគ្រប់ប្រភេទ
- ការចាក់កាកចូស្តុយ ថ្មពិល និងប្រេងឥន្ធនៈចូលក្នុងទឹក



- ការចោលឧបករណ៍នេសាទចាស់ៗដែលធ្វើអំពីជាតិនិឡុងដូចជា មង លប ចូលទៅក្នុងសមុទ្រ ឬព្រែក
- ការទិញ-លក់ផលនេសាទគ្រប់ប្រភេទដែលហាមឃាត់
- ការដងកូនត្រីរស់
- ចាប់ ឬទិញកូនត្រីស្តុង និងកូនត្រីតុកកែ
- ការទិញ លក់ក្តាមថ្មលើសពី ១០ ក្បាលក្នុង ១ គីឡូក្រាម
- ការទិញ លក់ក្តាមថ្មលើសពី ២០ ក្បាលក្នុង ១ គីឡូក្រាម
- ឧបករណ៍ទំនើប ឬឧបករណ៍នេសាទដែលបង្កើតថ្មី ឬរៀបចំនេសាទបែបថ្មី ដែលនាំមកនូវការបំផ្លាញមធ្យមជាតិ ធនធានជលផល ប្រព័ន្ធអេកូឡូស៊ីជលផល ឬដែលគ្មានកំណត់ក្នុងប្រកាសរបស់រដ្ឋមន្ត្រីក្រសួងកសិកម្មរុក្ខា ប្រមាញ់ និងនេសាទ
- បំពុល ឬចាប់សត្វស្លាបគ្រប់ប្រភេទ
- ហាមឃាត់ការផលិត ការទិញ ការលក់ ការដឹកជញ្ជូន ការរក្សាទុកឧបករណ៍ឆក់ ស្បែកមុងគ្រប់ប្រភេទ អ្នកអូសគូរ និងឈិបយន្តក្នុងបំណងធ្វើនេសាទ
- ការចាប់ ការលក់ ការទិញ ការធ្វើសន្តិធិ និងការដឹកជញ្ជូនកូនត្រី និងពងត្រី ឬពងវារីសត្វផ្សេងៗទៀត
- ការកាប់ ឆ្ការ គាស់ រាន ឈូសឆាយ និងការដុត ឬការហ៊ុមព័ទ្ធកាន់កាប់ព្រៃកោងកាង
- ការគាស់ កកាយយកថ្ម ដីខ្សាច់ និងរ៉ែ ដែលមាននៅក្នុងដែននេសាទ
- ការកាប់បំផ្លាញផ្លូវរំលំដើមឈើព្រៃកោងកាង ឬគាស់រំលើងប្រមូលគល់ឈើព្រៃកោងកាង
- ការប្រមូល ដឹកជញ្ជូន និងការធ្វើសន្តិធិឈើ អុស ឆ្នៀង ប្រភេទឈើព្រៃកោងកាងជាលក្ខណៈអាជីវកម្ម ឬពាណិជ្ជកម្ម
- ការពង្រីកផ្ទៃដីស្រែចំការក្នុងដែននេសាទ
- ចាក់ចោល ការបោះចោល ការបង្ហូរ ឬការបាចពង្រាយនៅក្នុងដែននេសាទនូវកាកសំណល់រឹង ឬរាវ ឬសារធាតុពុល ឬការប្រព្រឹត្តសកម្មភាពដែលធ្វើឱ្យពុល ឬបង្កគ្រោះថ្នាក់ដល់វារីសត្វ និងវារីរុក្ខជាតិ ។

ប្រការ ៩.-

សមាជិកសហគមន៍នេសាទដែល ៖

- ប្រព្រឹត្តផ្ទុយ ឬរារាំងមិនឱ្យសមាជិកដទៃអនុវត្តសិទ្ធិ និងកាតព្វកិច្ចដូចក្នុងប្រការ ៥ នៃលក្ខន្តិកៈត្រូវរៀបរៀង សមាជិកភាពដោយគណៈកម្មការសហគមន៍នេសាទ ឬបណ្តេញចេញពីសមាជិកភាពដោយមហាសន្និបាត
- មិនចូលរួមថែរក្សាការពារធនធានជលផល ឬមិនរាយការណ៍អំពីសកម្មភាពបទល្មើសជលផល ត្រូវព្រមាន ដោយគណៈកម្មការសហគមន៍នេសាទ



- ប្រើប្រាស់ឧបករណ៍នេសាទហាមឃាត់ ធ្វើនេសាទខុសច្បាប់ កាប់ឆ្ការរានព្រៃសត្វព្រៃ ព្រៃកោងកាង ឬបំផ្លាញផ្កាថ្ម ឬស្មៅសមុទ្រ ត្រូវទទួលការផ្ដន្ទាទោស តាមច្បាប់ស្តីពីជលផល
- ធ្វើនេសាទក្នុងកន្លែងអភិរក្សរបស់សហគមន៍នេសាទ ត្រូវផ្អាកការនេសាទ ហើយធ្វើកិច្ចសន្យាបញ្ឈប់ការនេសាទ និងរាយការណ៍ជាបន្ទាន់ទៅអាជ្ញាធរមូលដ្ឋាន និងរដ្ឋបាលជលផលមានសមត្ថកិច្ច
- អនុវត្តផ្ទុយនឹងបទប្បញ្ញត្តិច្បាប់ លក្ខន្តិកៈ បទបញ្ជាផ្ទៃក្នុងសហគមន៍នេសាទ កិច្ចព្រមព្រៀង ឬផែនការគ្រប់គ្រងកន្លែងនេសាទសហគមន៍ ត្រូវផ្អាកការនេសាទ ទទួលការព្រមានជាលាយលក្ខណ៍អក្សរ ធ្វើកិច្ចសន្យាបញ្ឈប់ការនេសាទ និងរាយការណ៍ជាបន្ទាន់ជូនទៅរដ្ឋបាលជលផលមានសមត្ថកិច្ចដើម្បីដោះស្រាយតាមច្បាប់ ។

ប្រការ ១០._

ចំពោះអ្នកប្រើប្រាស់ធនធានជលផលដែលមិនមែនជាសមាជិកសហគមន៍នេសាទ អាចមានសិទ្ធិចេញចូល និងនេសាទក្នុងកន្លែងនេសាទសហគមន៍ ប៉ុន្តែត្រូវជូនព័ត៌មានដល់គណៈកម្មការសហគមន៍នេសាទ ហើយធ្វើកិច្ចសន្យា និងគោរពកិច្ចព្រមព្រៀងកន្លែងនេសាទសហគមន៍ លក្ខន្តិកៈ បទបញ្ជាផ្ទៃក្នុង និងផែនការគ្រប់គ្រងកន្លែងនេសាទសហគមន៍ព្រមទាំងជួយឧបត្ថម្ភថវិកាសម្រាប់ការគ្រប់គ្រង អភិរក្ស និងអភិវឌ្ឍន៍សហគមន៍នេសាទ ។

ចំពោះអ្នកនេសាទនៅក្នុងភូមិ មិនមែនជាសមាជិកសហគមន៍នេសាទ ពេលដែលទៅរកនេសាទក្នុងដែននេសាទសហគមន៍ ត្រូវបង់ភាគទានចំនួន ៤.០០០ (បួនពាន់រៀល) ក្នុង ០១ឆ្នាំ និងអ្នកមកពីខាងក្រៅភូមិមិនមែនជាសមាជិកសហគមន៍ ចូលមករកនេសាទនៅក្នុងកន្លែងនេសាទសហគមន៍ ត្រូវបង់ភាគទានចំនួន ១២.០០០ (មួយម៉ឺនពីរពាន់រៀល) ក្នុង ០១ឆ្នាំ សម្រាប់ ជួយទ្រទ្រង់សហគមន៍នេសាទ ។

ក្នុងករណីដែលអ្នកប្រើប្រាស់ធនធានជលផល ដែលមិនមែនជាសមាជិកសហគមន៍នេសាទ មិនបានគោរពតាមប្រការនេះ គណៈកម្មការសហគមន៍នេសាទមានសិទ្ធិបញ្ឈប់សកម្មភាពនេសាទរបស់ជននោះ ហើយធ្វើការអប់រំណែនាំ ។

ប្រការ ១១._


បទបញ្ជាផ្ទៃក្នុងសហគមន៍នេសាទនេះ ត្រូវបានអនុម័តដោយមហាសន្និបាតរបស់សហគមន៍នេសាទលើកដំបូងនៅថ្ងៃទី១៣ ខែ ០៥ ឆ្នាំ ២០០៩ និងចូលជាធរមានចាប់ពីថ្ងៃចុះហត្ថលេខាដោយប្រធានគណៈកម្មការសហគមន៍នេសាទ ។

ធ្វើនៅភូមិបែកក្រុង ថ្ងៃទី ២៧ ខែ ៥ ឆ្នាំ ២០០៩
ប្រធានគណៈកម្មការសហគមន៍នេសាទ



តារាងរូបសម្ព័ន្ធ

ក. រចនាសម្ព័ន្ធគណៈកម្មការសហគមន៍នៃសាធារណរដ្ឋព្រះរាជាណាចក្រកម្ពុជា



ខ. តួនាទី និងភារកិច្ចទទួលខុសត្រូវរបស់គណៈកម្មការសហគមន៍នៃសាធារណរដ្ឋព្រះរាជាណាចក្រកម្ពុជា

១. ប្រធានគណៈកម្មការសហគមន៍នៃសាធារណរដ្ឋព្រះរាជាណាចក្រកម្ពុជា

- ដឹកនាំ និងទទួលខុសត្រូវរួមក្នុងការអនុវត្តន៍ការងារនៅក្នុងសហគមន៍នៃសាធារណរដ្ឋព្រះរាជាណាចក្រកម្ពុជា
- សម្របសម្រួលការងារជាមួយស្ថាប័នជំនាញ និងអាជ្ញាធរមូលដ្ឋាន ដើម្បីគាំទ្រដល់ការងារសហគមន៍
- ទំនាក់ទំនងជាមួយអង្គការនានា ដើម្បីស្វែងរកជំនួយទ្រទ្រង់សកម្មភាពសហគមន៍នៃសាធារណរដ្ឋព្រះរាជាណាចក្រកម្ពុជា
- សម្របសម្រួលដោះស្រាយបញ្ហាផ្សេងៗក្នុងសហគមន៍នៃសាធារណរដ្ឋព្រះរាជាណាចក្រកម្ពុជា
- តាមដានត្រួតពិនិត្យរាល់សកម្មភាពការងាររបស់សហគមន៍នៃសាធារណរដ្ឋព្រះរាជាណាចក្រកម្ពុជា
- ដឹកនាំរាល់ការប្រជុំ និងមហាសន្និបាតក្នុងការបូកសរុបវាយតម្លៃ និងរៀបចំផែនការការងារ
- ផ្តល់ភាពយុត្តិធម៌ និងតម្លាភាពដល់សមាជិកសហគមន៍នៃសាធារណរដ្ឋព្រះរាជាណាចក្រកម្ពុជា ។



២~ អនុប្បវេណីគណៈកម្មការសហគមន៍នេសាទ

- ចូលរួមអនុវត្តការងារជាមួយប្រធាន
- ជំនួសមុខឱ្យប្រធាននៅពេលអវត្តមាន
- អនុប្រធានទី ១ ទទួលបន្ទុកផ្នែកបេឡាធិការ និង អប់រំ ផ្សព្វផ្សាយ
- អនុប្រធានទី ២ ទទួលបន្ទុកផ្នែកលេខាធិការ និង ផ្នែកល្បាត
- ទទួលភារកិច្ចផ្សេងៗ ដែលប្រធានប្រគល់ជូន ។

៣~ លេខាធិការ

- កត់ត្រារាល់សកម្មភាព និងរក្សាទុកដាក់ឯកសារផ្សេងៗរបស់សហគមន៍នេសាទ
- ធ្វើកំណត់ហេតុរាល់ការប្រជុំនិងមហាសន្និបាត របស់សហគមន៍នេសាទ
- រៀបចំលិខិតអញ្ជើញ និងទឹកនឹងប្រជុំ
- ទទួលពាក្យស្នើសុំចូលជាសមាជិក និងលាលែងពីសមាជិកនេសាទ
- កត់ត្រា និងគ្រប់គ្រងសម្ភារៈរបស់សហគមន៍នេសាទ
- រៀបចំបែបបទ និងលិខិតស្នាមផ្សេងៗ ដែលទាក់ទងការគ្រប់គ្រងសហគមន៍នេសាទ
- ទទួលពាក្យបណ្តឹងតវ៉ាផ្សេងៗ
- ព្រាងរបាយការណ៍ពីលទ្ធផលការងាររបស់សហគមន៍នេសាទ ដើម្បីដាក់ជូនប្រធានពិនិត្យ និងសម្រេច ។

៤~ បេឡាធិការ

- ទទួលខុសត្រូវការងារហិរញ្ញវត្ថុរបស់សហគមន៍នេសាទទាំងមូល
- គ្រប់គ្រង និងចុះបញ្ជីគណនេយ្យ របស់សហគមន៍នេសាទឱ្យបានត្រឹមត្រូវតាមប្រព័ន្ធការងារគណនេយ្យ
- រៀបចំគំរោងផែនការប្រើប្រាស់ហិរញ្ញវត្ថុរបស់សហគមន៍ ដើម្បីគណៈកម្មការសហគមន៍ពិនិត្យ និងសម្រេច
- ធ្វើរបាយការណ៍ និងរាយការណ៍ពីស្ថានភាពចំណូល-ចំណាយ ជូនគណៈកម្មការសហគមន៍ជារៀងរាល់ខែ
- ស្នើសុំការឯកភាពពីសមាជិកគណៈកម្មការសហគមន៍នេសាទ នូវរាល់ចំណាយផ្សេងៗ និងរក្សាទុកដាក់ឯកសារឱ្យបានត្រឹមត្រូវ
- រៀបចំបែបបទ និងទទួលប្រាក់សមាជិកភាព និងភាគទានប្រចាំឆ្នាំពីសមាជិក ។

៥~ ផ្នែកអប់រំ ផ្សព្វផ្សាយ

- អប់រំ ផ្សព្វផ្សាយពីខ្លឹមសារលក្ខន្តិកៈ បទបញ្ជាផ្ទៃក្នុងសហគមន៍ ច្បាប់ អនុក្រឹត្យ សេចក្តីជូនដំណឹង និងលិខិតបទដ្ឋាននានា ដែលពាក់ព័ន្ធលើការគ្រប់គ្រងវិស័យជលផល បរិស្ថាន សិទ្ធិមនុស្ស អនាម័យ និងសុខភាព ។ល។ ជូនដល់សមាជិកសហគមន៍របស់ខ្លួន និងសហគមន៍នេសាទជិតខាង
- ស្វែងរកវិធីសាស្ត្រ និងបទពិសោធន៍ល្អៗ សម្រាប់ធ្វើការអប់រំ ផ្សព្វផ្សាយឱ្យរឹតតែមានប្រសិទ្ធភាព



- រៀបចំឯកសារ ផ្លាកសញ្ញា និងរូបភាពផ្សេងៗសម្រាប់ធ្វើការអប់រំ ផ្សព្វផ្សាយ
- រៀបចំវគ្គបណ្តុះបណ្តាល ទស្សនៈកិច្ចសិក្សា ដើម្បីលើកកម្ពស់កិច្ចយល់ដឹង និងផ្លាស់ប្តូរបទពិសោធន៍ក្នុងការគ្រប់គ្រងធនធានធម្មជាតិ
- ធ្វើរបាយការណ៍ពីលទ្ធផលលើការងារអប់រំ និងការវាយតម្លៃផែនការអនុវត្ត ជូនប្រធានគណៈកម្មការសហគមន៍នេសាទជារៀងរាល់ខែ ។

៦. ផ្នែកល្បាត

- ទទួលខុសត្រូវលើកិច្ចការការពារធនធានជលផល និងទប់ស្កាត់បទល្មើស ដែលកើតមានក្នុងដែននេសាទសហគមន៍
- ទទួលបន្ទុកពិនិត្យ តាមដាន ឃ្លាំមើល និងល្បាតនូវរាល់សកម្មភាពនេសាទ ។ ករណីចាំបាច់ត្រូវរាយការណ៍ព័ត៌មានជូនប្រធានឱ្យបានឆាប់រហ័ស ។
- សហការជាមួយសមត្ថកិច្ចជលផល បង្ក្រាបរាល់បទល្មើសជលផល នៅក្នុងកន្លែងនេសាទសហគមន៍ ។ ក្នុងករណីបន្ទាន់ និងចាំបាច់ ផ្នែកល្បាតសហគមន៍នេសាទអាចស្នើសុំអន្តរាគមន៍ពីសមត្ថកិច្ចនៅជិតខាង អាជ្ញាធរដែនដី ដើម្បីឃាត់ទុកវត្ថុតាងនៃបទល្មើស និងឃាត់ខ្លួនជនល្មើស រួចបញ្ជូនជាបន្ទាន់ទៅសមត្ថកិច្ចជលផលដើម្បីធ្វើការដោះស្រាយបទល្មើសទៅតាមច្បាប់
- រៀបចំផែនការល្បាត និងចាត់វិធានការការពារធនធានធម្មជាតិក្នុងកន្លែងនេសាទសហគមន៍ ដើម្បីអនុវត្តឱ្យមានប្រសិទ្ធភាព
- តាមដាន ស្រាវជ្រាវ និងត្រួតពិនិត្យអ្នកមិនមែនជាសមាជិកសហគមន៍នេសាទ ដែលចូលរកនេសាទក្នុងកន្លែងនេសាទសហគមន៍
- ធ្វើរបាយការណ៍បូកសរុបលទ្ធផលសកម្មភាពការងាររបស់ខ្លួន ជូនប្រធានគណៈកម្មការសហគមន៍នេសាទរៀងរាល់ខែ ។

ធ្វើនៅភូមិបែកក្រវ៉ា ថ្ងៃទី ២៧ ខែ ៥ ឆ្នាំ ២០០៩

ប្រធានគណៈកម្មការសហគមន៍នេសាទ

(Handwritten signature and initials in blue ink)



សេចក្តីថ្លែងការណ៍

យើងខ្ញុំគណៈកម្មការសហគមន៍នេសាទបែកក្រុង ដែលបានបង្កើតនៅក្នុងឆ្នាំ ២០០៤ ក្រោមការជួយឧបត្ថម្ភបច្ចេកទេស ដោយខណ្ឌរដ្ឋបាលជលផលកំពង់សោម ក្នុងកិច្ចសហការជាមួយគម្រោងសិលា ។

យើងខ្ញុំសូមគោរពជម្រាបនាយខណ្ឌរដ្ឋបាលជលផលជ្រាបថា ការផ្ដួចផ្ដើមបង្កើតសហគមន៍នេសាទនេះ បានកើតឡើងបន្ទាប់ពីមានភាពអណាធិបតេយ្យនៃការនេសាទខុសច្បាប់ និងទំនាស់ដែននេសាទ ធ្វើឱ្យប្រជាពលរដ្ឋភូមិ បែកក្រុងសង្កាត់ព្រៃនប់ ខណ្ឌ ព្រៃនប់ ក្រុង ព្រះសីហនុ បានឯកភាពគ្នា ធ្វើសំណើសុំបង្កើតសហគមន៍នេសាទបែកក្រុងនេះឡើង និងស្របតាមគោលនយោបាយកំណែទំរង់វិស័យជលផល របស់រាជរដ្ឋាភិបាលនៅខែ តុលា ឆ្នាំ ២០០០ ។ ក្នុងគោលបំណងការពារ គ្រប់គ្រង ប្រើប្រាស់ អភិរក្ស អភិវឌ្ឍន៍ធនធានធម្មជាតិប្រកបដោយចីរភាព ដើម្បីចូលរួមកាត់បន្ថយភាពក្រីក្រក្នុងសហគមន៍មូលដ្ឋាន ។

ចាប់តាំងពីចាប់ផ្ដើមបង្កើតសហគមន៍នេសាទក្នុងឆ្នាំ ២០០៤ រហូតមកដល់សព្វថ្ងៃ សហគមន៍នេសាទយើងខ្ញុំបានខិតខំប្រឹងប្រែងធ្វើការងារសំខាន់ៗជាច្រើនដូចជា មានដាក់ស្លាកសញ្ញាផ្សព្វផ្សាយពីសារៈសំខាន់នៃធនធានជលផល ដើម្បីបង្កើនការចូលរួមពីប្រជាពលរដ្ឋក្នុងការគ្រប់គ្រងធនធានជលផល ការបង្កើតគណៈកម្មការសហគមន៍នេសាទ ការងារយាមល្បាតបង្ក្រាបបទល្មើស រាយការណ៍ពីសកម្មភាពផ្សេងៗទៅស្ថាប័នជំនាញ និងក្រុមប្រឹក្សាសង្កាត់ បណ្តុះបណ្តាលការសរសេរសំណើសាមញ្ញខ្លីៗ របាយការណ៍ និងសរសេរកំណត់ហេតុ ជំនាញសម្របសម្រួល រៀបចំបញ្ជីឈ្មោះសមាជិកសហគមន៍នេសាទ លក្ខន្តិកៈ និងបទបញ្ជាផ្ទៃក្នុងសហគមន៍ ផែនទីតំបន់នេសាទសហគមន៍ កិច្ចព្រមព្រៀងកន្លែងនេសាទសហគមន៍ សេចក្តីថ្លែងការណ៍ និងការអភិវឌ្ឍន៍សហគមន៍នេសាទ ។ល។ ទន្ទឹមនឹងនេះ សហគមន៍នេសាទយើងខ្ញុំបានរៀបចំរូបរាងនូវឯកសារ សម្រាប់បង្កើតសហគមន៍នេសាទដូចដែលមានចែងក្នុងមាត្រា ៧ ជំពូកទី ២ នៃអនុក្រឹត្យស្តីពីការគ្រប់គ្រងសហគមន៍នេសាទ ដែលមានបញ្ជីឈ្មោះសមាជិកសហគមន៍នេសាទ លក្ខន្តិកៈ បទបញ្ជាផ្ទៃក្នុង និងផែនទីកន្លែងនេសាទសហគមន៍ ។

ដោយផ្អែកលើសមិទ្ធផលដូចបានរៀបរាប់ខាងលើ និងការសម្រេចរបស់មហាសន្និបាត ដែលបានប្រារព្ធធ្វើនៅថ្ងៃទី ១៣ ខែ ០៥ ឆ្នាំ ០៤ យើងខ្ញុំគណៈកម្មការតំណាងឱ្យសហគមន៍នេសាទបែកក្រុង សូមគោរពជូននាយខណ្ឌរដ្ឋបាលជលផល នូវកិច្ចព្រមព្រៀងកន្លែងនេសាទសហគមន៍ ដែលមានភ្ជាប់មកជាមួយនូវបញ្ជីឈ្មោះសមាជិកសហគមន៍នេសាទ លក្ខន្តិកៈ និងបទបញ្ជាផ្ទៃក្នុងសហគមន៍នេសាទ និងផែនទីកន្លែងនេសាទសហគមន៍ ដើម្បីពិនិត្យ និងសម្រេចដោយក្តីអនុគ្រោះ ។




យើងខ្ញុំគណៈកម្មការសហគមន៍នេសាទព្រែកស្វាយ សូមធ្វើការប្តេជ្ញាចិត្ត និងសន្យាថានឹងដឹកនាំក្នុងការគ្រប់គ្រង
សហគមន៍នេសាទ ដោយគោរពទៅតាមលក្ខន្តិកៈ និងបទបញ្ជាផ្ទៃក្នុងសហគមន៍នេសាទ កិច្ចព្រមព្រៀងកន្លែងនេសាទ
សហគមន៍ និងច្បាប់ពិធីបទដ្ឋាននានា ដែលទាក់ទងនឹងវិស័យជលផល ។


បើសិនជាយើងខ្ញុំបានប្រព្រឹត្តអ្វីខុសនឹងកិច្ចព្រមព្រៀងខាងលើ យើងខ្ញុំសូមទទួលខុសត្រូវទាំងស្រុងចំពោះមុខច្បាប់
ជាធរមាន ។

អាស្រ័យហេតុនេះ សូមនាយខណ្ឌរដ្ឋបាលជលផលមេត្តាទទួលនូវសេចក្តីគោរពដ៏ខ្ពង់ខ្ពស់អំពីយើងខ្ញុំ ។

ធ្វើនៅបែកក្រង់, ថ្ងៃទី.១.៧...ខែ.៥.៧...ឆ្នាំ.២០០៩

ប្រធានគណៈកម្មការសហគមន៍នេសាទ



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

ប្រធានគណៈកម្មការសហគមន៍នេសាទ

សូមគោរពជូន

លោកនាយកខណ្ឌរដ្ឋបាលជលផលកំពង់សោម

កម្មវត្ថុ : សំណើសុំចុះកិច្ចព្រមព្រៀងកន្លែងនេសាទសហគមន៍បែកក្រង ។

យោង : - អនុក្រឹត្យស្តីពីការគ្រប់គ្រងសហគមន៍នេសាទ លេខ ២៥ អនក្រ.បក ចុះថ្ងៃទី ២០ ខែ មីនា ឆ្នាំ២០០៧ ។
- សេចក្តីសម្រេចរបស់មហាសន្និបាតសហគមន៍នេសាទបែកក្រង ដែលបានប្រារព្ធធ្វើឡើងនៅថ្ងៃទី ខែ ឆ្នាំ ២០០ ។

លិខិតឆ្លាប់ : កម្មវិធីចុះកិច្ចព្រមព្រៀងកន្លែងនេសាទសហគមន៍បែកក្រង ។

សេចក្តីដូចមានចែងក្នុងកម្មវត្ថុ និងយោងខាងលើ ខ្ញុំសូមជម្រាបលោកប្រធានមេត្តាជ្រាបថា សហគមន៍នេសាទបែកក្រង បានបង្កើតឡើងនៅឆ្នាំ ២០០៤ ដោយស្ម័គ្រចិត្ត និងមានគំនិតផ្តួចផ្តើមបង្កើនជីវភាពរស់នៅរបស់ប្រជាពលរដ្ឋភូមិបែកក្រង ដោយមានការសម្របសម្រួលពីខណ្ឌរដ្ឋបាលជលផលកំពង់សោម ។ សហគមន៍នេសាទ មានទីតាំងស្ថិតនៅភូមិបែកក្រង ឃុំព្រៃនប់ ស្រុកព្រៃនប់ ខេត្តព្រះសីហនុ មានផ្ទៃទំហំ **៣.៤៣១ហិកតា** ដឹកនាំដោយគណៈកម្មការសហគមន៍នេសាទចំនួន **១១រូប** ស្រីចំនួន **០២រូប** មានសមាជិកសរុបចំនួន **១៩៩រូប** ស្រីចំនួន **៩០រូប** បន្ទាប់ពីបានបង្កើតរួចមកសហគមន៍នេសាទបែកក្រង បានដំណើរការការងារយ៉ាងសក្រាន់សក្រា ដោយមានការចូលរួមឧបត្ថម្ភគាំទ្រពី នាយកដ្ឋានអភិវឌ្ឍន៍សហគមន៍នេសាទ នៃរដ្ឋបាលជលផល ស្ថាប័នជំនាញ ស្ថាប័នពាក់ព័ន្ធ អាជ្ញាធរមូលដ្ឋាន ក្រុមប្រឹក្សាសង្កាត់ និងអង្គការនានា ។ ព្រមជាមួយនោះ គណៈកម្មការសហគមន៍នេសាទ បានរៀបចំបញ្ជីឈ្មោះសមាជិក លក្ខន្តិកៈ បទបញ្ជាផ្ទៃក្នុងសហគមន៍ ផែនទី និងកិច្ចព្រមព្រៀងកន្លែងនេសាទសហគមន៍រួចជាស្រេច ហើយនឹងគ្រោងរៀបចំកម្មវិធីចុះកិច្ចព្រមព្រៀងសហគមន៍នេសាទ ជាមួយលោកនាយកខណ្ឌរដ្ឋបាលជលផលកំពង់សោម ដែលនឹងប្រព្រឹត្ត ធ្វើឡើងនៅថ្ងៃទី.....ខែ.....ឆ្នាំ២០០៨ នៅភូមិបែកក្រង ឃុំព្រៃនប់ ស្រុកព្រៃនប់ ខេត្តព្រះសីហនុ ដោយមានការចូលរួមពីសមាជិក សមាជិការសហគមន៍នេសាទ អាជ្ញាធរមូលដ្ឋាន ស្ថាប័នពាក់ព័ន្ធ និងក្រុមប្រឹក្សាឃុំជាសាក្សី ។

សូមភ្ជាប់មកជាមួយនូវ :

- ១- កិច្ចព្រមព្រៀងកន្លែងនេសាទសហគមន៍



២- ផែនទីកន្លែងនេសាទសហគមន៍មាត្រដ្ឋាន ១/៥០.០០០

៣- បញ្ជីឈ្មោះសមាជិកសហគមន៍នេសាទ និងគណៈកម្មការសហគមន៍នេសាទ

៤- លក្ខន្តិកៈ និងបទបញ្ជាផ្ទៃក្នុងរបស់សហគមន៍នេសាទ

៥- សេចក្តីថ្លែងការណ៍ នៃការបង្កើតសហគមន៍នេសាទ ។

អាស្រ័យហេតុនេះ សូមលោកប្រធានមេត្តាពិនិត្យ និងសម្រេចដោយអនុគ្រោះ ។

ធ្វើនៅប៉ៃកក្រង . ថ្ងៃទី ០៧ ខែ ០៤ ឆ្នាំ ២០០៨

ប្រធានគណៈកម្មការសហគមន៍នេសាទប៉ៃកក្រង



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ
២០២៥

ក្រុងព្រះសីហនុ
ថ្ងៃទី ២៩ ខែ ០១ ឆ្នាំ ២០២៥
ល.ណ.

ពាក្យសុំបង្កើតសហគមន៍នេសាទការពារព្រៃលិចទឹកបែកក្រវ៉ា

យើងខ្ញុំជា គណៈកម្មការសហគមន៍ និងសមាជិកសហគមន៍នេសាទការពារព្រៃលិចទឹកភូមិបែកក្រវ៉ា ដែលមានទីតាំង ស្ថិតក្នុងភូមិបែកក្រវ៉ា សង្កាត់ ព្រៃនប់ ខណ្ឌព្រៃនប់ ក្រុងព្រះសីហនុ ។

សូមគោរពជូន

ឯកឧត្តមអភិបាល ក្រុងព្រះសីហនុ

- តាមរយៈ :**
- លោកប្រធានភូមិ បែកក្រវ៉ា
 - លោកចៅសង្កាត់ ព្រៃនប់
 - លោកប្រធានការិយាល័យ ជលផល ក្រុងព្រះសីហនុ
 - លោកអភិបាល ខណ្ឌព្រៃនប់
 - លោកប្រធានមន្ទីរកសិកម្មរុក្ខាប្រមាញ់ និងនេសាទក្រុងព្រះសីហនុ

កម្មវត្ថុ : សំណើសុំបង្កើតសហគមន៍នេសាទការពារព្រៃលិចទឹកមួយកន្លែងក្នុងភូមិបែកក្រវ៉ា ដើម្បីដូចបានចែងក្នុងកម្មវត្ថុខាងលើ យើងខ្ញុំសូមអនុញ្ញាតជំរាបជូនឯកឧត្តមអភិបាល មេត្តាទានជ្រាបថា យើងខ្ញុំជាប្រជាពលរដ្ឋរស់នៅក្នុងភូមិបែកក្រវ៉ា បានរួបរួមគ្នាបង្កើតជាសហគមន៍ នេសាទដោយមានបំណងដើម្បីចូលរួមការពារព្រៃលិចទឹក និងធនធានជលផលឱ្យមាននិរន្តរភាពឡើងវិញ ដោយកន្លងមកឃើញថាព្រៃលិចទឹក និងធនធានជលផលបានទទួលរងការបំផ្លិចបំផ្លាញឱ្យមានការព្រួយ បារម្ភណ៍សំរាប់កូនចៅជំនាន់ក្រោយនាពេលអនាគត ។សហគមន៍នេសាទការពារព្រៃលិចទឹកភូមិបែកក្រវ៉ា មានទីតាំងនៅក្នុងភូមិបែកក្រវ៉ា សង្កាត់ព្រៃនប់ខណ្ឌព្រៃនប់ក្រុងព្រះសីហនុមានផ្ទៃក្រឡាចំនួន៣.៤៣១ ហិកតា ។

អាស្រ័យហេតុ ដូចបានជំរាបជូនខាងលើ សូមឯកឧត្តមអភិបាលក្រុងព្រះសីហនុ មេត្តា អនុញ្ញាតដោយក្តីអនុគ្រោះ ។

សូមឯកឧត្តមអភិបាលក្រុងព្រះសីហនុ មេត្តាទទួលនូវការគោរពដ៏ខ្ពង់ខ្ពស់អំពីយើងខ្ញុំ ។

សូមភ្ជាប់មកជាមួយ : -លក្ខន្តិកៈសហគមន៍នេសាទការពារព្រៃលិចទឹកភូមិបែកក្រវ៉ា ចំនួន ០១ច្បាប់
-ផែនទីសហគមន៍នេសាទការពារព្រៃលិចទឹកភូមិបែកក្រវ៉ា ចំនួន ០១ ច្បាប់

ធ្វើនៅភូមិបែកក្រវ៉ា ថ្ងៃទី ២៩ ខែ ០១ ឆ្នាំ ២០២៥
ប្រធានសហគមន៍នេសាទការពារព្រៃលិចទឹកភូមិបែកក្រវ៉ា



